



പതിനാലാം കേരള നിയമസഭ  
(FOURTEENTH KERALA LEGISLATIVE ASSEMBLY)

സബ്ജക്ട് കമ്മിറ്റി I

(SUBJECT COMMITTEE I)

കൃഷിയും മൃഗസംരക്ഷണവും മത്സ്യബന്ധനവും

(AGRICULTURE, ANIMAL HUSBANDRY AND FISHERIES)

ധനാഭ്യർത്ഥനകളുടെ പരിശോധന സംബന്ധിച്ച  
മൂന്നാമത് റിപ്പോർട്ട്  
(2018-19)

THIRD REPORT ON THE SCRUTINY OF  
DEMANDS FOR GRANTS  
(2018-19)

2018 ഫെബ്രുവരി 26-ാം തീയതി സമർപ്പിച്ചത്  
(Presented on 26th February, 2018)

കേരള നിയമസഭാ സെക്രട്ടേറിയറ്റ്  
തിരുവനന്തപുരം  
2018

SECRETARIAT OF THE KERALA LEGISLATURE  
THIRUVANANTHAPURAM  
2018

പതിനാലാം കേരള നിയമസഭ  
(FOURTEENTH KERALA LEGISLATIVE ASSEMBLY)

സബ്ജക്ട് കമ്മിറ്റി I  
(SUBJECT COMMITTEE I)

കൃഷിയും മൃഗസംരക്ഷണവും മത്സ്യബന്ധനവും  
(AGRICULTURE, ANIMAL HUSBANDRY AND FISHERIES)

ധനാഭ്യർത്ഥനകളുടെ പരിശോധന സംബന്ധിച്ച  
മൂന്നാമത് റിപ്പോർട്ട്  
(2018-19)

THIRD REPORT ON THE SCRUTINY OF  
DEMANDS FOR GRANTS  
(2018-19)

## ഉള്ളടക്കം

	പേജ്
സമിതിയുടെ ഘടന	.. v
അവതാരിക	.. vii
റിപ്പോർട്ട്	.. 1

**സബ്ജക്ട് കമ്മിറ്റി I**  
**കൃഷിയും മൃഗസംരക്ഷണവും മത്സ്യബന്ധനവും**  
**(2016-2018)**

**ഘടന**

ചെയർമാൻ :

ശ്രീ. വി. എസ്. സുനിൽകുമാർ  
കൃഷി വകുപ്പുമന്ത്രി.

എക്സിക്യൂട്ടീവ് അംഗങ്ങൾ :

ശ്രീ. കെ. രാജു

വനവും മൃഗസംരക്ഷണവും മൃഗശാലകളും വകുപ്പുമന്ത്രി

ശ്രീമതി ജെ. മേഴ്സിജി അമ്മ

മത്സ്യബന്ധനവും ഹാർബർ എൻജിനീയറിംഗും കശുവണ്ടി വ്യവസായവും  
വകുപ്പുമന്ത്രി

അംഗങ്ങൾ :

ശ്രീ. പാറക്കൽ അബൂജൂജ്, എം.എൽ.എ.

ശ്രീ. എ. പി. അനീൽകുമാർ, എം.എൽ.എ.

ശ്രീ. ചിറ്റയം ഗോപകുമാർ, എം.എൽ.എ.

ശ്രീ. കെ. കുഞ്ഞിരാമൻ, എം.എൽ.എ.

ശ്രീ. എം. നൗഷാദ്, എം.എൽ.എ.

ശ്രീ. എസ്. ശർമ്മ, എം.എൽ.എ.

ശ്രീ. കെ. വി. വിജയദാസ്, എം.എൽ.എ.

ശ്രീ. എം. വിൽസൺ, എം.എൽ.എ.

നിയമസഭാ സെക്രട്ടേറിയറ്റ് :

ശ്രീ. വി. കെ. ബാബുപ്രകാശ്, സെക്രട്ടറി

ശ്രീ. എസ്. പ്രസന്നകുമാർ, അഡീഷണൽ സെക്രട്ടറി

ശ്രീമതി എസ്. ജയശ്രീ, ഡെപ്യൂട്ടി സെക്രട്ടറി

ശ്രീമതി ജയശ്രീ. എം., അണ്ടർ സെക്രട്ടറി.

അവതാരിക

2018-19 സാമ്പത്തികവർഷത്തെ ബഡ്ജറ്റിൽ കൃഷിയും മൃഗസംരക്ഷണവും മത്സ്യബന്ധനവും സംബന്ധിച്ച സബ്ജക്ട് കമ്മിറ്റി I-ന്റെ പരിധിയിൽ വരുന്ന ധനാഭ്യർത്ഥനകളുടെ പരിശോധന സംബന്ധിച്ച മൂന്നാമത് റിപ്പോർട്ട് സമിതിയുടെ ചെയർമാനായ ഞാൻ സമർപ്പിക്കുന്നു.

2018 ഫെബ്രുവരി 12, 16 എന്നീ തീയതികളിൽ യോഗം ചേർന്ന് കേരള നിയമസഭയുടെ നടപടിക്രമവും കാര്യനിർവ്വഹണവും സംബന്ധിച്ച ചട്ടങ്ങളിലും മാർഗ്ഗനിർദ്ദേശരേഖകളിലും വ്യവസ്ഥ ചെയ്തിട്ടുള്ളവിധം താഴെപ്പറയുന്ന ധനാഭ്യർത്ഥനകളിൽ ഉൾക്കൊള്ളുന്ന വിവിധ ചെലവിനങ്ങൾ സമിതി പരിശോധിച്ചു.

- ധനാഭ്യർത്ഥന നമ്പർ XXIX — കൃഷി
- ധനാഭ്യർത്ഥന നമ്പർ XXX — ഭക്ഷ്യം (വെയർഹൗസിംഗ് കോർപ്പറേഷൻ)
- ധനാഭ്യർത്ഥന നമ്പർ XXXI — മൃഗസംരക്ഷണം
- ധനാഭ്യർത്ഥന നമ്പർ XXXII — ക്ഷീരവികസനം
- ധനാഭ്യർത്ഥന നമ്പർ XXXIII — മത്സ്യബന്ധനം
- ധനാഭ്യർത്ഥന നമ്പർ XXXIX — വൈദ്യുത പദ്ധതികൾ

ബന്ധപ്പെട്ട വകുപ്പുകളിൽനിന്നും ലഭിച്ച കുറിപ്പുകൾ പരിശോധനാവേളയിൽ സമിതി പരിഗണിക്കുകയും യോഗത്തിൽ സന്നിഹിതരായിരുന്ന ഉദ്യോഗസ്ഥരിൽനിന്നും കൂടുതൽ വിശദീകരണങ്ങൾ ആരായുകയും ചെയ്തു.

ഭരണഘടനാപരവും സാമ്പത്തികവുമായ പരിമിതികൾക്ക് വിധേയമായി നിർദ്ദേശങ്ങൾക്കും ശുപാർശകൾക്കും രൂപം നൽകുകയും അവ റിപ്പോർട്ടിൽ ഉൾക്കൊള്ളിക്കുകയും ചെയ്തിരിക്കുന്നു.

2018 ഫെബ്രുവരി മാസം 20-ാം തീയതി ചേർന്ന യോഗത്തിൽ ഈ റിപ്പോർട്ട് സമിതി അംഗീകരിച്ചു.

തിരുവനന്തപുരം,  
2018 ഫെബ്രുവരി 20.

വി. എസ്. സുനിൽകുമാർ,  
ചെയർമാൻ,  
സബ്ജക്ട് കമ്മിറ്റി I.

# റിപ്പോർട്ട്

## ധനാഭ്യർത്ഥന നമ്പർ XXIX—കൃഷി

വോട്ട് ചെയ്തത് : 3978,51,86,000 രൂപ

ചാർജ്ജ് ചെയ്തത് : 10,01,000 രൂപ

### 2401-00-001-88—മലബാർ മാർക്കറ്റ് കമ്മിറ്റിയുടെ സഹായം

വിഹിതം: 50,00,000 രൂപ (പദ്ധതിയേതരം)

1. 63 പെൻഷൻകാർക്ക് ഒരു വർഷത്തെ മിനിമം പെൻഷൻ, ഡി.ആർ, മെഡിക്കൽ അലവൻസ്, ഫെസ്റ്റിവൽ അലവൻസ് എന്നിവയും പെൻഷൻ വർദ്ധിപ്പിച്ച ഇനത്തിൽ കൊടുക്കാനുള്ള പെൻഷൻ കടിശ്ശികയും ഡി.ആർ. കടിശ്ശികയും നൽകാൻ അധിക തുക ആവശ്യമാണെന്ന് സമിതി മനസ്സിലാക്കുന്നു. ആയതിനാൽ ഈ ശീർഷകത്തിൽ 47 ലക്ഷം രൂപ ധനപുനഃവിനിയോഗം/ഉപധനാഭ്യർത്ഥനവഴി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

### 2401-00-102-90—ഗ്രൂപ്പ് ഫാമിംഗ് മുഖേന നെൽകൃഷിവികസനം (ജില്ലാപദ്ധതി)

വിഹിതം: 87,65,00,000 രൂപ (പദ്ധതി)

2. പ്രാദേശിക അടിസ്ഥാനത്തിൽ ഉല്പാദനത്തോടൊപ്പം വിപണനവും സാധ്യമാക്കുന്നതിനായി പ്രാദേശിക സംസ്കരണത്തിനായി മിനി റൈസ് മില്ലുകൾ സ്ഥാപിക്കൽ, നെൽകൃഷി വികസനത്തിനായുള്ള വിവിധ പദ്ധതികളുടെ ബ്ലോക്കുകൾ സംയോജനത്തിനായി പദ്ധതിയധിഷ്ഠിത സഹായം, സുസ്ഥിര നെൽകൃഷി വികസനം, 2018-19-ലെ ബഡ്ജറ്റ് പ്രസംഗത്തിൽ പ്രഖ്യാപിച്ചതു പ്രകാരം ആർ.കെ.വി.വൈ. യിൽ അനുവദിച്ചിരിക്കുന്ന മുഴുവൻ തുകയും സംസ്ഥാന വിഹിതത്തിൽനിന്നും നൽകൽ എന്നിവയ്ക്കായി ബജറ്റിൽ വകയിരുത്തിയിരിക്കുന്ന തുക അപര്യാപ്തമാണെന്ന് സമിതി മനസ്സിലാക്കുന്നു. ആയതിനാൽ ഈ ശീർഷകത്തിൽ 73.8 കോടി രൂപ ധനപുനഃവിനിയോഗം/ഉപധനാഭ്യർത്ഥനവഴി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

### 2401-00-104-91—ഡിപ്പാർട്ട്മെന്റ് കൃഷി സ്ഥലങ്ങൾ മുഖേന നടീൽ വസ്തുക്കളുടെ ഉല്പാദനം വർദ്ധിപ്പിക്കൽ

വിഹിതം : 16,90,00,000 രൂപ (പദ്ധതി)

3. WCT/കരിയയിനം വിത്തു തേങ്ങകളുടെയും സങ്കരയിനങ്ങളുടെയും വില പുതുക്കി നിശ്ചയിക്കുന്നതിന് ആവശ്യമായ 150 ലക്ഷം രൂപ കൂടി ഈ ശീർഷകത്തിൽ ധനപുനഃവിനിയോഗം/ഉപധനാഭ്യർത്ഥനവഴി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2401-00-105-85—ഓർഗാനിക് ഫാമിംഗ്

വിഹിതം : 10,11,00,000 രൂപ (പദ്ധതി)

4. ജൈവകൃഷി പ്രോത്സാഹിപ്പിക്കുന്നതിനായി ജൈവവളങ്ങൾ കർഷകരുടെ കൃഷിയിടങ്ങളിൽ തന്നെ ഉല്പാദിപ്പിക്കുന്നതിനുവേണ്ടി ഒരു യൂണിറ്റിന് 5000 രൂപ എന്ന നിരക്കിൽ 1000 യൂണിറ്റുകൾക്കും ക്ലസ്റ്റർ അടിസ്ഥാനത്തിലുള്ള ജൈവകൃഷിയിൽ 2017-18-ൽ പൂർത്തിയായ 500 ക്ലസ്റ്ററുകൾക്കു ഒന്നിന് 25000 രൂപ ക്രമത്തിലും നൽകുന്നതിന് ബജറ്റിൽ ഉൾപ്പെടുത്തിയ തുക അപര്യാപ്തമാണെന്ന് സമിതി മനസ്സിലാക്കുന്നു. ആയതിനാൽ ഈ ശീർഷകത്തിൽ 1.75 കോടി രൂപ ധനപുന:വിനിയോഗം/ഉപധനാഭ്യർത്ഥനവഴി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2401-00-107-78—വിളകളുടെ ആരോഗ്യ സംരക്ഷണം

വിഹിതം: 16,48,00,000 രൂപ (പദ്ധതി)

5. കേരളത്തിൽ ആദ്യമായി നെല്ലിന്റെ വിള പരിപാലനത്തിനായി ഡ്രോൺസ് (Drones) ഉപയോഗിക്കുന്ന പദ്ധതി 2017-18 ലാണ് ആരംഭിച്ചത്. അതിനായി ആ വർഷം തുക ബഡ്ജറ്റിൽ ഉൾപ്പെടുത്തിയിരുന്നു. എന്നാൽ ഈ വർഷം ഈ ഘടകത്തിൽ തുക ഉൾപ്പെടുത്തിക്കാണുന്നില്ലെന്ന് സമിതി മനസ്സിലാക്കുന്നു. ആയതിനാൽ പ്രസ്തുത ഘടകം പുന:സ്ഥാപിച്ച് 50 ലക്ഷം രൂപ ധനപുന:വിനിയോഗം/ഉപധനാഭ്യർത്ഥനവഴി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2401-00-109-80—കാർഷിക വ്യാപനം ശക്തിപ്പെടുത്തൽ

വിഹിതം: 44,00,00,000 രൂപ (പദ്ധതി)

6. ലിഡ്സ് പദ്ധതിയിൻ കീഴിൽ പ്രവർത്തിക്കുന്ന ഫീൽഡ് അസിസ്റ്റന്റുമാർക്കുള്ള പ്രതിമാസ ഓണറേറിയം വർദ്ധിപ്പിക്കുന്നതിനും 2012-13ൽ വാങ്ങിയ വാഹനങ്ങളുടെ റിപ്പയറിംഗിനും വർദ്ധിച്ച ഇന്ധന ചെലവിനും പുതിയ അവാർഡുകൾ നൽകുന്നതിന് സൈബർ എക്സ്പ്ലോറേഷനുമായി ബന്ധപ്പെട്ട അധിക ചെലവുകൾക്കുമായി ബജറ്റ് വിഹിതം അപര്യാപ്തമാണെന്ന് സമിതി മനസ്സിലാക്കുന്നു. ആയതിനാൽ ഈ ശീർഷകത്തിൽ 1.51 കോടി രൂപ ധനപുന:വിനിയോഗം/ഉപധനാഭ്യർത്ഥനവഴി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2401-00-109-76 —കർഷക ക്ഷേമനിധി ബോർഡ്

വിഹിതം : 30,00,000 രൂപ (പദ്ധതി)

7. 2018-19-ൽ പൂർണ്ണ തോതിൽ ആരംഭിക്കുന്ന കർഷക ക്ഷേമനിധി ബോർഡിന്റെ പ്രവർത്തനങ്ങൾക്കായി വകയിരുത്തിയ തുക അപര്യാപ്തമാണെന്ന് സമിതി മനസ്സിലാക്കുന്നു. ആയതിനാൽ ഈ ശീർഷകത്തിൽ 70 ലക്ഷം രൂപ ധനപുന:വിനിയോഗം/ഉപധനാഭ്യർത്ഥനവഴി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2401-00-110-82—പുനഃസ്ഥാപിക്കപ്പെട്ട സംസ്ഥാന വിള ഇൻഷുറൻസ് പദ്ധതി

വിഹിതം: 14,00,00,000 രൂപ (പദ്ധതി)

8. 22-3-2017-ലെ സ.ഉ. (എം.എസ്) നമ്പർ 37/2017/കൃഷി പ്രകാരം വിളകളുടെ നാശനഷ്ടത്തിനുള്ള നഷ്ടപരിഹാരമുക 2 മടങ്ങ് മുതൽ 5 മടങ്ങ് വരെ വർദ്ധിപ്പിച്ചിട്ടുണ്ടെന്നും വിള ഇൻഷുറൻസ് കോർപ്പസ് ഫണ്ടിൽനിന്നും 10 കോടി രൂപ സർക്കാർ പിൻവലിച്ചിട്ടുണ്ടെന്നും സമിതി മനസ്സിലാക്കുന്നു. ആയതിനാൽ വിള ഇൻഷുറൻസ് കോർപ്പസ് ഫണ്ട് പുനഃസ്ഥാപിക്കുന്നതിനായി ഈ ശീർഷകത്തിൽ 10 കോടി രൂപ ധനപുനഃവിനിയോഗം/ഉപധനാഭ്യർത്ഥനവഴി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2401-00-113-83—കാർഷിക സേവന കേന്ദ്രവും സേവനം എത്തിക്കലും

വിഹിതം: 23,27,00,000 രൂപ (പദ്ധതി)

9. കൃഷി ഭവങ്ങളിൽ അനുവദിച്ചിട്ടുള്ള ടു വീലറുകളുടെ റിപ്പയർ വർക്കിനും ഇൻഷുറൻസിനും അധിക ഇടവക ചെലവിനും ആവശ്യമായ മെഷീനറികൾ വാങ്ങുന്നതിനുമായി ഈ ശീർഷകത്തിൽ 1.25 കോടി രൂപ ധനപുനഃവിനിയോഗം/ഉപധനാഭ്യർത്ഥനവഴി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2401-00-115-99—ചെറുകിട നാമമാത്ര നെൽകൃഷിക്കാർക്ക് സൗജന്യമായി വൈദ്യുതി നൽകുന്ന പദ്ധതി

വിഹിതം: 35,00,00,000 രൂപ (പദ്ധതിയേതരം)

10. കർഷകർക്ക് സൗജന്യമായി വൈദ്യുതി നൽകുന്നതിന് വേണ്ട തുകയും മുൻവർഷങ്ങളിലെ കടിശ്ശികയും കൂടാതെ പോളി ഹൗസ് കൃഷിക്ക് നൽകുന്ന സൗജന്യ പ്രകാരമുള്ള ആനുകൂല്യവും നൽകുന്നതിനായി ഈ ശീർഷകത്തിൽ 20.07 കോടി രൂപ ധനപുനഃവിനിയോഗം/ഉപധനാഭ്യർത്ഥനവഴി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2401-00-115-98—ചെറുകിട നാമമാത്ര കർഷക പെൻഷൻ

വിഹിതം: 360,00,00,000 രൂപ (പദ്ധതിയേതരം)

11. ചെറുകിട നാമമാത്ര കർഷകർക്ക് കാലാകാലങ്ങളിലായി പെൻഷൻ കടിശ്ശിക നൽകുന്നതിനായി 637.1626 കോടി രൂപ ആവശ്യമാണെന്ന് സമിതി മനസ്സിലാക്കുന്നു. എന്നാൽ ബജറ്റ് വിഹിതമായി ഈ ശീർഷകത്തിൽ 360 കോടി രൂപ മാത്രമാണ് വകയിരുത്തിയിട്ടുള്ളത്. വളരെയധികം അവശതകളനുഭവിക്കുന്ന ചെറുകിട നാമമാത്ര കർഷകർക്ക്



കടിശ്ശികയില്ലാതെ പെൻഷൻ നൽകേണ്ടത് സർക്കാരിനെ സംബന്ധിച്ചിടത്തോളം അത്യവശ്യമായതിനാൽ ഈ ശീർഷകത്തിൽ 277.1626 കോടി രൂപ ധനപുനഃ വിനിയോഗം/ഉപധനാഭ്യർത്ഥനവഴി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2401-00-119-85—കൃഷി വകുപ്പു മുഖേനയുള്ള പച്ചക്കറി വികസനം

വിഹിതം : 80,00,00,000 രൂപ (പദ്ധതി)

12. പച്ചക്കറി വികസന പദ്ധതിയുടെ ഭാഗമായുള്ള ജില്ലാ ക്ലസ്റ്റർ വികസനം, സ്റ്റാഗേർഡ് ക്ലസ്റ്റർ എന്ന ഉപഘടകത്തിൽ ഉൾപ്പെടുത്തിയിരിക്കുന്ന കൃഷിയിടങ്ങൾക്കു വേണ്ടി വരുന്ന ചെലവ്, പ്രോജക്ട് അടിസ്ഥാനത്തിലുള്ള സ്ഥാപനങ്ങളിലെ പച്ചക്കറി കൃഷി, റെയിൻ ഷെൽട്ടർ എന്നീ ഘടകങ്ങൾക്കു ആവശ്യകാര്യങ്ങളുതിനാൽ ഇതിനുവേണ്ടി വരുന്ന ചെലവ് എന്നിവയ്ക്കായി 7 കോടി രൂപ ഈ ശീർഷകത്തിൽ ധനപുനഃവിനിയോഗം/ ഉപധനാഭ്യർത്ഥനവഴി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2401-00-191-50—മുനിസിപ്പൽ കോർപ്പറേഷനുകൾക്കുള്ള ധനസഹായം

വിഹിതം : 50,000 രൂപ (പദ്ധതിയേതരം)

13. സംസ്ഥാനത്ത് 2 ലക്ഷം ഹെക്ടറിൽ നെൽകൃഷി ചെയ്യുന്നതിലേയ്ക്ക് ഹെക്ടറിൽ 1000 രൂപ ഒരു സീസണിൽ എന്ന നിരക്കിൽ ഉല്പാദന ബോണസ് നൽകുന്നതിനായി ഈ ശീർഷകത്തിൽ 59 ലക്ഷം രൂപ ധനപുനഃവിനിയോഗം/ഉപധനാഭ്യർത്ഥനവഴി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2401-00-192-50—മുനിസിപ്പാലിറ്റികൾക്കുള്ള ധനസഹായം

വിഹിതം : 40,00,000 രൂപ (പദ്ധതിയേതരം)

14. സംസ്ഥാനത്ത് 2 ലക്ഷം ഹെക്ടറിൽ നെൽകൃഷി ചെയ്യുന്നതിലേയ്ക്ക് ഹെക്ടറിൽ 1000 രൂപ ഒരു സീസണിൽ എന്ന നിരക്കിൽ ഉല്പാദന ബോണസ് നൽകുന്നതിനായി ഈ ശീർഷകത്തിൽ 1.51 കോടി രൂപ അധികമായി ധനപുനഃവിനിയോഗം/ഉപധനാഭ്യർത്ഥനവഴി വകയിരുത്തണമെന്ന് സമിതി ശുപാർശ ചെയ്യുന്നു.

2401-00-198-50—ഗ്രാമപഞ്ചായത്തുകൾക്കുള്ള ധനസഹായം

വിഹിതം : 13,24,00,000 രൂപ (പദ്ധതിയേതരം)

15. സംസ്ഥാനത്ത് 2 ലക്ഷം ഹെക്ടറിൽ നെൽകൃഷി ചെയ്യുന്നതിലേയ്ക്ക് ഹെക്ടറിൽ 1000 രൂപ ഒരു സീസണിൽ എന്ന നിരക്കിൽ ഉല്പാദന ബോണസ് നൽകുന്നതിനായി ഈ ശീർഷകത്തിൽ 25.57 കോടി രൂപ ധനപുനഃവിനിയോഗം/ഉപധനാഭ്യർത്ഥനവഴി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2401-00-800-91—പ്രകൃതിക്ഷോഭം നേരിടുന്നതിനുള്ള കരുതൽ നടപടി

വിഹിതം : 5,00,00,000 രൂപ (പദ്ധതി)

16. കർഷകർക്കുള്ള വിള നാശത്തിനുള്ള നഷ്ടപരിഹാരതുക കഴിഞ്ഞ രണ്ടുവർഷത്തെ കടിശ്ശിക നൽകാനുണ്ടെന്നും കേന്ദ്ര ഗവൺമെന്റിന്റെ ഈ ആവശ്യത്തിനു നൽകുന്ന SDRF വിഹിതം ചെറിയ തുകയാണെന്നും 29-9-2015-ലെ സ.ഉ.(ആർ.ടി.) നമ്പർ 182/15/ക്രഷി പ്രകാരം സംസ്ഥാന സർക്കാർ കേന്ദ്ര ഗവൺമെന്റ് വിഹിതം കഴിച്ചുള്ള തുക നൽകുവാൻ തീരുമാനിച്ചിട്ടുണ്ടെന്നും സമിതി മനസ്സിലാക്കുന്നു. ഈ ആവശ്യത്തിലേയ്ക്കായി ബജറ്റിൽ നൽകിയിരിക്കുന്ന തുക തീരെ കുറവുമാണെന്ന് സമിതിക്കു ബോധ്യപ്പെട്ടതിനാൽ ഈ ശീർഷകത്തിൽ 54 കോടി രൂപ ധനപുനഃവിനിയോഗം/ഉപധനാഭ്യർത്ഥനവഴി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2435-01-800-99—മാർക്കറ്റ് വികസനം

വിഹിതം : 15,17,00,000 രൂപ (പദ്ധതി)

17. 2018-19 സാമ്പത്തിക വർഷത്തെ ബജറ്റിൽ "വിപണി വികസനം ശക്തിപ്പെടുത്തൽ" എന്ന പദ്ധതിയായി 2435-01-800-99 പ്ലാൻ ശീർഷകത്തിൽ ഉൾപ്പെടുത്തിയിരിക്കുന്ന തുക വളരെ അപര്യാപ്തമാണെന്ന് സമിതി മനസ്സിലാക്കുന്നു. ആയതിനാൽ ഈ ശീർഷകത്തിൽ "ക്രഷി വകുപ്പിന്റെ കീഴിലുള്ള 6 കാർഷിക മൊത്ത വ്യാപാര വിപണികളുടെയും 3 ജില്ലാതല സംഭരണ കേന്ദ്രങ്ങളുടെയും അടിസ്ഥാന സൗകര്യം വികസിപ്പിക്കുന്നതിന്" എന്ന ഘടകത്തിന് 300 ലക്ഷം രൂപയും കർഷകരുടെയും കർഷക കൂട്ടായ്മയിലൂടെയും ഉല്പാദിപ്പിക്കുന്ന വിഷവിമുക്ത കാർഷികോൽപ്പന്നങ്ങൾ ഉപഭോക്താക്കളിലെത്തിക്കുന്നതിനായി ആരംഭിച്ച പദ്ധതി ഘടകമായ "ചെയിൻ ഓഫ് ഇക്കോഷോപ്പ്" എന്ന പദ്ധതിക്ക് 434 ലക്ഷം രൂപയും ധനപുനഃവിനിയോഗം/ഉപധനാഭ്യർത്ഥനവഴി അധികമായി വകയിരുത്തണമെന്നും, കൂടാതെ ഈ ശീർഷകത്തിലെ "കേരള കാർഷികവില നിർണ്ണയ ബോർഡിന്റെ വിവിധ പ്രവർത്തനച്ചെലവുകൾക്കായി അധികതുക" എന്ന ഘടകത്തിന് 50 ലക്ഷം രൂപ 2435-01-800-94-മുഖ്യവർദ്ധനവ് (പ്ലാൻ) എന്ന ശീർഷകത്തിലെ ആറാമത്തെ ഘടകമായ "ആഗ്രോ ബിസിനസ് കമ്പനി (KABCO) സ്ഥാപിക്കുന്നതിനും മാനവ വിഭവശേഷി സഹായവും" എന്ന ഘടകത്തിന് അനുവദിച്ചിരിക്കുന്ന 131 ലക്ഷം രൂപയിൽ നിന്നും ധനപുനഃക്രമീകരണം വഴിയും വകയിരുത്തണമെന്ന് സമിതി ശുപാർശ ചെയ്യുന്നു.

2435-01-800-94—മുഖ്യവർദ്ധനവ്

വിഹിതം : 25,31,00,000 രൂപ (പദ്ധതി)

18. നീര ഉല്പാദനത്തിനും സംസ്കരണത്തിനും 2018-19 ബജറ്റിൽ പ്രത്യേക തുക വകയിരുത്തിയിട്ടില്ല. ആയതിനാൽ ഈ ശീർഷകത്തിൽ 3 കോടി രൂപ ധനപുനഃവിനിയോഗം/ഉപധനാഭ്യർത്ഥനവഴി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

4401-00-104-98—ഡിപാർട്ട്മെന്റ് കൃഷിത്തൊട്ടങ്ങളിൽ നടയിൽ വസ്തുക്കളുടെ ഉൽപ്പാദനം വർദ്ധിപ്പിക്കൽ

വിഹിതം : 6,10,00,000 രൂപ (പദ്ധതി)

19. ഫാമുകളുടെ അടിസ്ഥാന സൗകര്യത്തിന് വകയിരുത്തിയിട്ടുള്ള തുക അപര്യാപ്തമാണെന്ന് സമിതി മനസ്സിലാക്കുന്നു. ആയതിനാൽ, ഈ ശീർഷകത്തിൽ 2 കോടി രൂപ അധികമായി ധനപുന:വിനിയോഗം/ഉപധനാഭ്യർത്ഥനവഴി വകയിരുത്തണമെന്ന് സമിതി ശുപാർശ ചെയ്യുന്നു.

**കേരള സംസ്ഥാന ബഹുദൂര ഗ്രഹണ പരിസ്ഥിതി കേന്ദ്രം (KSREC)**

2402-00-001-94-31—കേരള സംസ്ഥാന ബഹുദൂര ഗ്രഹണ പരിസ്ഥിതി കേന്ദ്രം (KSREC) (സഹായധനം-ശമ്പളം)

വിഹിതം : 90,97,000 രൂപ (പദ്ധതിയേതരം)

20. ഐ.എസ്.ആർ.ഒ. യിൽനിന്നും ഗവൺമെന്റ് നിയമിച്ച ഡയറക്ടറുടെ കേന്ദ്ര നിരക്കിലുള്ള ശമ്പളം നൽകുന്നതിനു വകയിരുത്തിയ തുക അപര്യാപ്തമായതിനാൽ ഈ ശീർഷകത്തിൽ 27.04 ലക്ഷം രൂപ ധനപുന:വിനിയോഗം/ ഉപധനാഭ്യർത്ഥനവഴി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

**കേരള കാർഷിക സർവ്വകലാശാല**

2415-01-277-99-31—കേരള കാർഷിക സർവ്വകലാശാല സഹായധനം- ശമ്പളം

വിഹിതം : 340,40,63,000 രൂപ (പദ്ധതിയേതരം)

21. കെ.പി.എസ്.സി. മുഖേനയുള്ള അനധ്യാപക ജീവനക്കാരുടെ നിയമനം, ഫാം തൊഴിലാളികളുടെ ശമ്പള പരിഷ്കരണം, ജീവനക്കാരുടെ ശമ്പളപരിഷ്കരണ കടിശ്ശിക, കരിയർ അഡ്വാൻസ്മെന്റ്, പ്രൊമോഷൻ കടിശ്ശിക, അധ്യാപക നിയമനം ഉയർന്ന തോതിലുള്ള വിരമിക്കൽ, യു.ജി.സി. ശമ്പള പരിഷ്കരണം, പെൻഷൻ, പി.എഫ്. തുടങ്ങിയവയിലെ ബാധ്യതകൾ എന്നിവ നൽകുന്നതിന് ഈ ശീർഷകത്തിൽ 255.4 കോടി രൂപ ധനപുന:വിനിയോഗം/ഉപധനാഭ്യർത്ഥനവഴി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

**കാസർഗോഡ് പാക്കേജ്**

2551-60-101-97—കാസർഗോഡ് പാക്കേജ്

വിഹിതം : 95,00,00,000 രൂപ (പദ്ധതി)

22. 115 കോടി രൂപയ്ക്കുള്ള 72 പദ്ധതികൾ നടപ്പിലാക്കുന്നതിന് ബജറ്റ് വിഹിതം വളരെ പരിമിതമായതിനാൽ ഈ ശീർഷകത്തിൽ 20 കോടി രൂപ കൂടി ധനപുന: വിനിയോഗം/ഉപധനാഭ്യർത്ഥനവഴി വകയിരുത്തണമെന്ന് സമിതി ശുപാർശ ചെയ്യുന്നു.

**മലയാള വികസന ഏജൻസി**

4551-01-800-98—മലയാള വികസന ഏജൻസി (RIDF)

വിഹിതം : 3,00,00,000 രൂപ (പദ്ധതി)

23. 2017-18 സാമ്പത്തിക വർഷം ബഡ്ജറ്റിൽ വകയിരുത്തിയ തുക അപര്യാപ്തമായതിനാൽ ഈ ശീർഷകത്തിൽ 3 കോടി രൂപ ധനപുനഃവിനിയോഗം ഉപധനാഭ്യർത്ഥനവഴി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

**മണ്ണ്- പദ്ധതി- സംരക്ഷണ വകുപ്പ്**

2402-00-101-82—ഭൂമിയുടെ തരംതിരിവ് സംബന്ധിച്ച് ഡാറ്റാ ബാങ്ക് സൃഷ്ടിക്കൽ

വിഹിതം : 13,00,000 രൂപ (പദ്ധതി)

24. വകുപ്പ് ഇക്കാലമത്രയും ശേഖരിച്ച മണ്ണ് ഭൂവിഭവ വിവരശേഖരം കർഷകന് നേരിട്ടു ലഭ്യമാക്കുന്നതിനുവേണ്ടി "മണ്ണിനെ അറിയാം മൊബൈലിലൂടെ" എന്ന മൊബൈൽ ആപ് വകുപ്പിട്ടിട്ടുണ്ട്. ഈ ആപ് സംസ്ഥാനത്തെ എല്ലാ പഞ്ചായത്തുകളിലും വ്യാപിപ്പിക്കുവാൻ ലക്ഷ്യമിടുന്നു. ഇതിനായി ഐ.ടി. വകുപ്പിനു കീഴിൽ വരുന്ന IITM-Kerala യുമായി സഹകരിച്ച് പദ്ധതി നടപ്പിലാക്കുന്നതിനായി ഈ ശീർഷകത്തിൽ 55 ലക്ഷം രൂപ ധനപുനഃവിനിയോഗം ഉപധനാഭ്യർത്ഥനവഴി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2402-00-102-78—ജലാശയങ്ങളുടെയും നിരവകുപ്പുകളുടെയും പുനരുജ്ജീവനം

വിഹിതം : 50,00,000 രൂപ (പദ്ധതി)

25. പരിത കേരള മിഷന്റെ ഭാഗമായി നടപ്പിലാക്കുന്ന പരമ്പരാഗത ഉറവകളുടെയും ജലസ്രോതസ്സുകളുടെയും ജല നിർഗ്ഗമന മാർഗ്ഗങ്ങളുടെയും നദികളുടെയും കൈവഴികളുടെയും പുനരുജ്ജീവനത്തിനും ഭൂഗർഭ ജലവിതാനം ഉയർത്തുവാനും നീർച്ചാലുകളുടെ പുനരുജ്ജീവനത്തിനുമായുള്ള ഈ പദ്ധതിക്ക് പുതുതായി അനുവദിച്ച ശീർഷകത്തിലെ തുക അപര്യാപ്തമാണെന്ന് സമിതി മനസ്സിലാക്കുന്നു. ആയതിനാൽ ടി പദ്ധതികളുടെ നടത്തിപ്പിനായി ഈ ശീർഷകത്തിൽ 4.5 കോടി രൂപ ധനപുനഃവിനിയോഗം ഉപധനാഭ്യർത്ഥനവഴി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

**ധനാഭ്യർത്ഥന നമ്പർ XXX—ഭക്ഷ്യം**

റോട്ട് ചെയ്യൽ : 1819,63,75,000 രൂപ

ചാർജ്ജ് ചെയ്യൽ : ഇല്ല

**കേരള സംസ്ഥാന വെയർഹൗസിംഗ് കോർപ്പറേഷൻ**

2408-02-190-98—കേരള സംസ്ഥാന വെയർഹൗസിംഗ് കോർപ്പറേഷനിലെ കമ്പ്യൂട്ടർ വൽക്കരണ പ്രവർത്തനങ്ങൾക്കുള്ള ധനസഹായം

വിഹിതം : 75,00,000 രൂപ (പദ്ധതി)

26. കേരള സംസ്ഥാന വെയർഹൗസിംഗ് കോർപ്പറേഷന്റെ 56 വെയർഹൗസുകൾ കമ്പ്യൂട്ടർവൽക്കരിക്കുന്നതിനുള്ള പ്രവർത്തനങ്ങൾ പുരോഗമിച്ചു വരുന്നതായി സമിതി മനസ്സിലാക്കുന്നു. കമ്പ്യൂട്ടറൈസേഷനും നൂതന സാങ്കേതിക വിദ്യാവികസനത്തിനുമായി വെയർഹൗസിംഗ് കോർപ്പറേഷന് ധനസഹായമായി ബജറ്റിൽ വകയിരുത്തിയിരിക്കുന്ന തുക അപര്യാപ്തമായതിനാൽ ഈ ശീർഷകത്തിൽ 1.43 കോടി രൂപ ധനപുന: വിനിയോഗം/ഉപധനാഭ്യർത്ഥനവഴി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

4408-02-101-98—ഗോഡൗണുകളുടെയും കാർഷിക സമുച്ചയത്തിന്റെയും നിർമ്മാണത്തിന് കേരള സംസ്ഥാന വെയർഹൗസിംഗ് കോർപ്പറേഷന് നൽകുന്ന സഹായം

വിഹിതം : 2,00,00,000 രൂപ (പദ്ധതി)

27. ഗോഡൗണുകളുടെയും കാർഷിക സമുച്ചയത്തിന്റെയും നിർമ്മാണത്തിന് കേരള സംസ്ഥാന വെയർഹൗസിംഗ് കോർപ്പറേഷന് നൽകിയിട്ടുള്ള ബജറ്റ് വിഹിതം കുറവാണെന്ന് സമിതി മനസ്സിലാക്കുന്നു. ആയതിനാൽ ഈ ശീർഷകത്തിൽ 1.8 കോടി രൂപ ധനപുന:വിനിയോഗം/ ഉപധനാഭ്യർത്ഥനവഴി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

4408-02-190-99—കേരള സംസ്ഥാന വെയർഹൗസിംഗ് കോർപ്പറേഷൻ മുതൽ മുടക്ക്

വിഹിതം : 50,00,000 രൂപ (പദ്ധതി)

28. 2013-14, 2014-15, 2015-16, 2016-17 വർഷങ്ങളിൽ പദ്ധതിയിട്ടിരുന്ന ഗോഡൗണുകളുടെ നിർമ്മാണം പൂർത്തീകരിക്കുന്നതിനും സെൻട്രൽ വെയർഹൗസിംഗ് കോർപ്പറേഷനിൽനിന്നും പ്രസ്തുത വർഷങ്ങളിലെ ഓഹരി മൂലധനം ലഭിക്കുന്നതിനുമായി Share Capital ഇനത്തിൽ സംസ്ഥാന സർക്കാർ വകയിരുത്തിയ ഓഹരി മൂലധനം 2 കോടി രൂപയും (ഓരോ വർഷവും 50 ലക്ഷം രൂപ വീതം) കേരള സംസ്ഥാന വെയർഹൗസിംഗ് കോർപ്പറേഷന്റെ കീഴിൽ കാസർഗോഡ് ജില്ലയിലെ പടന്നക്കാട് 290 MT സംഭരണശേഷിയുള്ള ഗോഡൗണിന്റെ നിർമ്മാണത്തിനായി ബാക്കി ലഭിക്കേണ്ട 10 ലക്ഷം രൂപയും ചേർത്ത് 2.1 കോടി രൂപ ഈ ശീർഷകത്തിൽ ധനപുന: വിനിയോഗം/ഉപധനാഭ്യർത്ഥനവഴി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

6408-02-190-98—RIDF XVII-നു കീഴിൽ ഗോഡൗണുകളുടെ നിർമ്മാണത്തിനു കേരള സംസ്ഥാന വെയർഹൗസിംഗ് കോർപ്പറേഷനു ലോൺ

വിഹിതം : ഇല്ല (പദ്ധതി)

29. നബാർഡ് WIF (Warehouse Infrastructure Fund) പദ്ധതിയിൻ കീഴിൽ ഗോഡൗണുകളുടെ നിർമ്മാണത്തിനായി തുക വകയിരുത്തിയിട്ടില്ലെന്ന് സമിതി മനസ്സിലാക്കുന്നു. ആയതിനാൽ ഗോഡൗണുകളുടെ നിർമ്മാണത്തിനായി ഈ ശീർഷകത്തിൽ 11.75 കോടി രൂപ ധനപുന:വിനിയോഗം/ഉപധനാഭ്യർത്ഥനവഴി വകയിരുത്തണമെന്ന് ശിപാർശ ചെയ്യുന്നു.

30. വെയർഹൗസിംഗ് കോർപ്പറേഷനിൽനിന്നും 2009 വർഷം മുതൽ റിട്ടയർ ചെയ്ത 200-ഓളം ജീവനക്കാർക്ക് റിട്ടയർമെന്റ് ആനുകൂല്യങ്ങൾ നാളിതുവരെയായി പൂർണ്ണമായി കൊടുത്തിട്ടില്ലെന്ന് സമിതി മനസ്സിലാക്കുന്നു. ആയതിനാൽ "New Service Procedure" പ്രകാരം ഹെഡ് ഓഫ് അക്കൗണ്ട് ആരംഭിച്ച് മേൽപ്പടി വിരമിക്കൽ ആനുകൂല്യങ്ങൾ നൽകുന്നതിനായി 10 കോടി രൂപ ധനപുന:വിനിയോഗം/ഉപധനാഭ്യർത്ഥനവഴി വകയിരുത്തണമെന്ന് സമിതി ശിപാർശ ചെയ്യുന്നു.

ധനാഭ്യർത്ഥന നമ്പർ XXXIX—വൈദ്യുത പദ്ധതികൾ

വോട്ട് ചെയ്തത് : 194,87,95,000 രൂപ

ചാർജ്ജ് ചെയ്തത് : ഇല്ല

2810-00-105-99—ബയോഗ്യാസ് വികസനത്തിനുള്ള ദേശീയ പരിപാടി

വിഹിതം : 1,00,000 രൂപ (പദ്ധതി)

31. ബയോഗ്യാസ് പ്ലാന്റുകൾക്കുള്ള സബ്സിഡിയിനത്തിലും പരിശീലനങ്ങൾ നടത്തുന്നതിനും ബജറ്റ് വിഹിതം വളരെ കുറവാണ് സമിതി വിലയിരുത്തുന്നു. ആയതിനാൽ ഈ ശീർഷകത്തിൽ 1.69 കോടി രൂപ ധനപുന:വിനിയോഗം/ഉപധനാഭ്യർത്ഥനവഴി അനുവദിക്കണമെന്ന് ശിപാർശ ചെയ്യുന്നു.

ധനാഭ്യർത്ഥന നമ്പർ XXXI—മൃഗസംരക്ഷണം

വോട്ട് ചെയ്തത് : 7,49,78,37,000 രൂപ

ചാർജ്ജ് ചെയ്തത് : ഇല്ല

2403-00-001-98—ജില്ലാ ഭരണം

വിഹിതം : 22,74,14,000 രൂപ (പദ്ധതിയേതരം)

32. ജീവനക്കാർക്ക് മെഡിക്കൽ റീ ഇംബോൾമെന്റ്, വെള്ളക്കരം, വാടക, കുരം, നികുതി, വൈദ്യുതി ചാർജ്ജ് എന്നിവയ്ക്കുവേണ്ടി ഈ ശീർഷകത്തിൽ 5.4 ലക്ഷം രൂപ ധനപുന:വിനിയോഗം/ഉപധനാഭ്യർത്ഥനവഴി അധികമായി വകയിരുത്തണമെന്ന് സമിതി ശിപാർശ ചെയ്യുന്നു.

2403-00-101-99—കന്നുകാലി പ്പേറ്റ രോഗ നിർമ്മാർജ്ജനം

വിഹിതം : 12,34,51,000 രൂപ (പദ്ധതിയേതരം)

33. വെള്ളക്കരം, വാടക, നികുതി എന്നിവ നൽകുന്നതിന് ഈ ശീർഷകത്തിൽ 2.9 ലക്ഷം രൂപ ധനപുന:വിനിയോഗ്/ഉപധനാഭ്യർത്ഥനവഴി വകയിരുത്തണമെന്ന് സമിതി ശുപാർശ ചെയ്യുന്നു.

2403-00-101-97—മൃഗാശുപത്രികളുടെ വികസനവും പുന:സംഘടനയും

വിഹിതം : 71,02,76,000 രൂപ (പദ്ധതിയേതരം)

34. ജീവനക്കാർക്കുള്ള മെഡിക്കൽ റീ ഇംബേഴ്സ്മെന്റിനായി ഈ ശീർഷകത്തിൽ 5 ലക്ഷം രൂപ ധനപുന:വിനിയോഗ് ഉപധനാഭ്യർത്ഥന വഴി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2403-00-101-71—വാസസ്ഥലങ്ങളിൽ വീടുപടിക്കൽ മൃഗചികിത്സാ സേവനം

വിഹിതം : 7,25,00,000 രൂപ (പദ്ധതി)

35. നിലവിൽ 105 ബ്ലോക്കുകളിൽ ലഭ്യമാക്കിക്കൊണ്ടിരിക്കുന്ന രാത്രികാല അടിയന്തര മൃഗചികിത്സാ സേവനം ബാക്കിയുള്ള 47 ബ്ലോക്കുകളിൽ കൂടി ലഭ്യമാക്കുന്നതിന് ഈ ശീർഷകത്തിൽ 2.9751 കോടി രൂപ ധനപുന:വിനിയോഗ്/ഉപധനാഭ്യർത്ഥനവഴി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2403-00-102-99—ഊർജ്ജിത കന്നുകാലി വികസന പ്രോജക്ടുകൾ

വിഹിതം : 83,23,67,000 രൂപ (പദ്ധതിയേതരം)

36. മെഡിക്കൽ റീ ഇംബേഴ്സ്മെന്റിന് അനുവദിച്ച തുക അപര്യാപ്തമായതിനാൽ ഈ ശീർഷകത്തിൽ 5 ലക്ഷം രൂപ ധന പുന:വിനിയോഗ്/ഉപധനാഭ്യർത്ഥനവഴി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2403-00-102-97—ലൈവ് സ്റ്റോക്ക് ഫാമുകൾ

വിഹിതം : 13,37,52,000 രൂപ (പദ്ധതിയേതരം)

37. യാത്രാബത്ത, ടെലിഫോൺ ചാർജ്ജ്, മറ്റിനങ്ങൾ എന്നിവക്കുവേണ്ടി ഈ ശീർഷകത്തിൽ 60,000 രൂപ ധനപുന:വിനിയോഗ്/ഉപധനാഭ്യർത്ഥനവഴി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2403-00-102-96—വർഗ്ഗസങ്കലനത്തിനുള്ള സൗകര്യങ്ങൾ മെച്ചപ്പെടുത്തൽ

വിഹിതം : 31,23,15,000 രൂപ (പദ്ധതിയേതരം)

38. ടെലിഫോൺ ചാർജ്ജ് നൽകുന്നതിനായി ഈ ശീർഷകത്തിൽ 20,000 രൂപ ധനപുന:വിനിയോഗ്/ഉപധനാഭ്യർത്ഥനവഴി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2403-00-113-98—സ്റ്റാറ്റിസ്റ്റിക്കൽ വിഭാഗം സ്ഥാപിക്കൽ

വിഹിതം : 92,93,000 രൂപ (പദ്ധതിയേതരം)

39. ജീവനക്കാർക്ക് സ്ഥലംമാറ്റ ബത്ത നൽകുന്നതിനായി ഈ ശീർഷകത്തിൽ 46,000 രൂപ ധനപുന:വിനിയോഗം/ഉപധനാഭ്യർത്ഥനവഴി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

**കേരള സംസ്ഥാന പൗൾട്രി വികസന കോർപ്പറേഷൻ ലിമിറ്റഡ്**

2403-00-190-94—കെ.എസ്.പി.ഡി.സി.-ക്ക് സഹായം

വിഹിതം : 8,17,00,000 രൂപ (പദ്ധതി)

40. സംസ്ഥാന പൗൾട്രി വികസന കോർപ്പറേഷൻ ആവിഷ്കരിച്ച നടപ്പിലാക്കുന്ന വിവിധ പദ്ധതികൾ സംസ്ഥാനത്തെ മുട്ടയുൽപ്പാദനം വർദ്ധിപ്പിക്കുന്നതിന് സുപ്രധാന പങ്ക് വഹിക്കുന്നു. ഈ കോർപ്പറേഷന്റെ പ്രവർത്തനം സംസ്ഥാനമൊട്ടാകെ വ്യാപിപ്പിക്കാൻ സാധിച്ചതും ഈ പദ്ധതികളിലൂടെയാണ്. സംസ്ഥാന പൗൾട്രി വികസന കോർപ്പറേഷന്റെ വിവിധ പദ്ധതികളുടെ തുടർ നടത്തിപ്പിന് ബജറ്റിൽ ഉൾപ്പെടുത്തിയിരിക്കുന്ന വിഹിതം പരിമിതമാണെന്ന് സമിതി മനസ്സിലാക്കുന്നു. ആയതിനാൽ വിവിധ പദ്ധതികളായ കെപ്കോ ആശ്രയ പദ്ധതിക്ക് 2.5 കോടി രൂപയും വനിതാ മിത്രം പദ്ധതിക്ക് 1.5 കോടി രൂപയും ഫാമുകളുടെ അടിസ്ഥാന സൗകര്യം വർദ്ധിപ്പിക്കൽ പദ്ധതിക്ക് 2 കോടി രൂപയും ഉൾപ്പെടെ ഈ ശീർഷകത്തിൽ 6 കോടി രൂപ ധന പുന:വിനിയോഗം/ഉപധനാഭ്യർത്ഥനവഴി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

**കേരള വെറ്ററിനറി ആന്റ് അനിമൽ സയൻസസ് യൂണിവേഴ്സിറ്റി**

2415-03-277-99—കേരള വെറ്ററിനറി ആന്റ് അനിമൽ സയൻസസ് യൂണിവേഴ്സിറ്റി

വിഹിതം : 50,00,00,000 രൂപ (പദ്ധതി)

41. പാലക്കാട് ജില്ലയിലെ തിരുവിഴാംകുന്ന് കന്നുകാലി ഗവേഷണ ഫാമിൽ 90 കോടി ചെലവിൽ ഒരു പുതിയ വെറ്ററിനറി കോളേജ് തുടങ്ങുന്നതിനായി കെട്ടിടങ്ങളുടെയും അക്കാഡമിക് ബ്ലോക്കിന്റെയും നിർമ്മാണത്തിനും ഈ ശീർഷകത്തിൽ 10 കോടി രൂപ ധനപുന:വിനിയോഗം/ഉപധനാഭ്യർത്ഥനവഴി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.



2415-03-277-99-31—കേരള വെറ്ററിനറി ആന്റ് ആനിമൽ സയൻസസ് യൂണിവേഴ്സിറ്റി-  
സഹായധനം-ശമ്പളം

വിഹിതം : 80,97,79,000 രൂപ (പദ്ധതിയേതരം)

42. കേരള കാർഷിക സർവ്വകലാശാലയിൽനിന്ന് ലഭിക്കേണ്ടതായ പ്രോവിഡന്റ് ഫണ്ടും അതിന്റെ പലിശയും, ലഭിക്കാത്ത സാഹചര്യത്തിലും വെറ്ററിനറി സർവ്വകലാശാലയിൽ നിന്നു വിരമിച്ച പെൻഷനേഴ്സിന് കൊടുക്കാനുള്ള ഡി.സി.ആർ.ജി, ടെർമിനൽ സറണ്ടർ, അദ്ധ്യാപകരുടെ യു.ജി.സി. കുടിശ്ശിക മുതലായവ നൽകുന്നതിന് ഈ ശീർഷകത്തിൽ വകയിരുത്തിയിരിക്കുന്ന തുക അപര്യാപ്തമാണെന്ന് സമിതി മനസ്സിലാക്കുന്നു. ആയതിനാൽ ഈ ശീർഷകത്തിൽ 4.45660 കോടി രൂപ ധനപുനഃവിനിയോഗം/ഉപധനാഭ്യർത്ഥനവഴി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

**മീറ്റ് പ്രോഡക്ട്സ് ഓഫ് ഇന്ത്യ ലിമിറ്റഡ്**

2403-00-190-93—എം.പി.ഐ.-ക്ക് സഹായം

വിഹിതം : 2,50,00,000 രൂപ (പദ്ധതി)

43. മാംസോൽപാദനരംഗത്ത് കേരളത്തിൽ പ്രവർത്തിക്കുന്ന ഒരേയൊരു പൊതുമേഖലാ സ്ഥാപനമാണ് മീറ്റ് പ്രോഡക്ട്സ് ഓഫ് ഇന്ത്യ (എം.പി.ഐ.) ലിമിറ്റഡ്. ഈ സ്ഥാപനത്തിന്റെ പ്രവർത്തനത്തിനുവേണ്ടി ബജറ്റിൽ വകയിരുത്തിയിരിക്കുന്ന തുക വളരെ അപര്യാപ്തമാണെന്ന് സമിതി മനസ്സിലാക്കുന്നു. ആയതിനാൽ എം.പി.ഐ.-യുടെ ഇടയാറിലെ ഹൈടെക് സ്റ്റോട്ടർ ഹൗസ് നിർമ്മാണം പൂർത്തിയാക്കി ഈ വർഷം കമ്മീഷൻ ചെയ്യുന്നതിന് 1.8612 കോടി രൂപയും ഇടയാറിലെ എം.പി.ഐ. കാമ്പസിലുള്ള കോഴി ഇറച്ചി സംസ്കരണ പ്ലാന്റിനോട് ചേർന്ന് അധിക ശേഷിയുള്ള ഒരു റെന്ററിംഗ് പ്ലാന്റ് സ്ഥാപിക്കുന്നതിന് 1 കോടി രൂപയും ഇടയാറിൽ എം.പി.ഐ കാമ്പസിൽ ഓട്ടോമാറ്റിക് ഓപ്പൺ ബ്രോയിലർ ഫാമിംഗ് തുടങ്ങുന്നതിന് 1 കോടി രൂപയും സബ്സിഡി ചെയിൻ ത്വരിതപ്പെടുത്താൻ ശീതീകരണ സംവിധാനമുള്ള 4 റിഫർ വാനുകൾ വാങ്ങുന്നതിനും പ്രധാനപ്പെട്ട സിറ്റികളിൽ മൊബൈൽ സെയിൽസ് വാൻ ഏർപ്പെടുത്താൻ 10 മൊബൈൽ വാനുകൾ വാങ്ങുന്നതിനുമായി 1 കോടി രൂപയും ചാലക്കുടിയിലെ പരിയാരം വില്ലേജിൽ എം.പി.ഐ.-യുടെ ഉടമസ്ഥതയിലുള്ള 16 ഏക്കർ സ്ഥലത്ത് ഒരു ഓപ്പൺ ലൈവ് സ്റ്റോക്ക് ഫാം കം റെസ്റ്റിംഗ് സെന്റർ നടപ്പിലാക്കാൻ 1 കോടി രൂപയും ഭക്ഷ്യസുരക്ഷ അവയർനസ് പ്രോഗ്രാമിന് 1 കോടി രൂപയും തിരുവനന്തപുരത്ത് ഒരു മോഡേൺ മീറ്റ് ഷോപ്പ് സ്ഥാപിക്കാൻ 25 ലക്ഷം രൂപയും ഉൾപ്പെടെ ഈ ശീർഷകത്തിൽ 7.1112 കോടി രൂപ ധനപുനഃവിനിയോഗം/ ഉപധനാഭ്യർത്ഥനവഴി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

6403-00-190-99—മീറ്റ് പ്രോഡക്ട്സ് ഓഫ് ഇന്ത്യ ലിമിറ്റഡിനുള്ള വായ്പകൾ  
(ആർ.ഐ.ഡി.എഫ്. ലോൺ)

വിഹിതം : 9,50,00,000 രൂപ (പദ്ധതി)

44. ഇടയാറിൽ പ്രവർത്തിക്കുന്ന എം.പി.ഐ. ഫാക്ടറിയിൽനിന്നും കശാപ്പു ചെയ്യുന്ന മാംസം പാക്ക് ചെയ്ത് കാർക്കാസാക്കി (carcass) കൊണ്ടു വന്ന് ഏതാൽ മാംസ സംസ്കരണ യൂണിറ്റിൽ ഭക്ഷണത്തിന് പാകമാകുന്ന റെഡി ടു സെർവ് ഉല്പന്നങ്ങളാക്കി സംസ്കരിച്ച് പാക്ക് ചെയ്ത മാർക്കറ്റ് ചെയ്യാൻ ഈ ശീർഷകത്തിൽ 8 കോടി രൂപ ധനപുന:വിനിയോഗ് ഉപധനാഭ്യർത്ഥനവഴി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

**കേരള ഫീഡ്സ് ലിമിറ്റഡ്**

2403-00-190-86—കേരള ഫീഡ്സ് ലിമിറ്റഡിനുള്ള സഹായം

വിഹിതം : 7,85,00,000 രൂപ (പദ്ധതി)

45. കേരള സർക്കാരിന്റെ മൃഗസംരക്ഷണ വകുപ്പിനു കീഴിലുള്ള ഒരു പൊതുമേഖലാ സ്ഥാപനമാണ് കേരള ഫീഡ്സ് ലിമിറ്റഡ്. കേരള ഫീഡ്സിന്റെ എല്ലാ യൂണിറ്റുകളുടെയും സുഗമമായ പ്രവർത്തനത്തിന് ബജറ്റിൽ വകയിരുത്തിയിരിക്കുന്ന തുക വളരെ അപര്യാപ്തമാണെന്ന് സമിതി മനസ്സിലാക്കുന്നു. ആയതിനാൽ കേരള ഫീഡ്സിന്റെ വിവിധ യൂണിറ്റുകളായ ഇടുക്കി ജില്ലയിലെ അരീക്കുഴ പഞ്ചായത്തിൽ പ്രതിദിനം 500 ടൺ ഉൽപാദനശേഷിയുള്ള ഒരു ഹൈടെക് കാലിത്തീറ്റ നിർമ്മാണ യൂണിറ്റിന്റെ പൂർത്തീകരണത്തിന് 50 ലക്ഷം രൂപയും തൃശൂർ ജില്ലയിലെ കല്ലേറ്റംകരയിലുള്ള പ്രതിദിനം 650 ടൺ ഉല്പാദന ശേഷിയുള്ള കാലിത്തീറ്റ നിർമ്മാണ യൂണിറ്റിന്റെയും കൊല്ലം ജില്ലയിലെ കരുനാഗപ്പള്ളിയിലുള്ള പ്രതിദിനം 300 ടൺ ഉല്പാദന ശേഷിയുള്ള കാലിത്തീറ്റ ഫാക്ടറിയിലെയും അടിസ്ഥാന സൗകര്യ വിപുലീകരണത്തിനുമായി 2.5 കോടി രൂപയും ഉൾപ്പെടെ ഈ ശീർഷകത്തിൽ 3 കോടി രൂപ ധനപുന:വിനിയോഗ്/ഉപധനാഭ്യർത്ഥന വഴി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

**കേരള ലൈവ് സ്റ്റോക്ക് ഡെവലപ്മെന്റ് ബോർഡ്**

2403-00-190-83—കേരള ലൈവ് സ്റ്റോക്ക് ബോർഡിനുള്ള സഹായം

വിഹിതം : 21,41,00,000 രൂപ (പദ്ധതി)

46. കേരള ലൈവ് സ്റ്റോക്ക് ഡെവലപ്മെന്റ് ബോർഡ് ലിമിറ്റഡിന്റെ വിവിധ പദ്ധതികളുടെ നടത്തിപ്പിനായി ബജറ്റിൽ വകയിരുത്തിയിരിക്കുന്ന തുക വളരെ അപര്യാപ്തമാണെന്ന് സമിതി മനസ്സിലാക്കുന്നു. ആയതിനാൽ കേരള ലൈവ് സ്റ്റോക്ക് ബോർഡിന്റെ വിവിധ

പദ്ധതികളായ ഹേർഡ് ബുക്ക് സ്കീമിന് 3 ലക്ഷം രൂപയും, മലബാറി ആടുകളുടെ സംരക്ഷണവും മെച്ചപ്പെടുത്തലും പദ്ധതിക്ക് 1 ലക്ഷം രൂപയും, തീറ്റപ്പുല്ലിന്റെയും പുൽ വിത്തുകളുടെയും ഗവേഷണവും വികസനവും നടത്തുന്നതിനു വേണ്ടിയുള്ള പദ്ധതിക്ക് 2 ലക്ഷം രൂപയും മൃഗസംരക്ഷണ പ്രവർത്തനങ്ങളെക്കുറിച്ച് പരിശീലനം നൽകുന്നതിനുള്ള പദ്ധതിക്ക് 1 ലക്ഷം രൂപയും കന്നുകാലി പ്രജനനം ശക്തിപ്പെടുത്തുന്നതിനുള്ള അടിസ്ഥാന സൗകര്യ വികസന പദ്ധതിക്ക് 16 ലക്ഷം രൂപയും ആടുകളുടെ കൃത്രിമ ബീജ ധാനത്തിനായി ഗാഢ ശീതീകരിച്ച ബീജമാത്രകളുടെ ഉല്പാദനവും വിതരണവും പദ്ധതിക്കായി 1 ലക്ഷം രൂപയും പന്നിവളർത്തൽ മേഖലയുടെ വികസനത്തിനായി 30 ലക്ഷം രൂപയും കടംബശ്രീ യൂണിറ്റുകളുമായി സഹകരിച്ച് തീറ്റപ്പുൽ ഉല്പാദന കേന്ദ്രങ്ങൾ സ്ഥാപിക്കുകയും തീറ്റപ്പുൽ ഡെമോസ്ട്രേഷൻ പ്ലോട്ടുകൾ സ്ഥാപിക്കുകയും ചെയ്യുന്നതിനുള്ള പദ്ധതിക്ക് 44 ലക്ഷം രൂപയും ഇടുക്കി ജില്ലയിലെ കോലാഹലമേട്ടിലും മാടുപ്പെട്ടിയിലും കൊല്ലം ജില്ലയിലെ കളത്തുപുഴയിലുമുള്ള ഹൈടെക് ബുൾ മദർ ഫാമുകൾക്കുള്ള സഹായം പദ്ധതിയിൽ 68 ലക്ഷം രൂപയും ഹിൽഡ് പെർഫോമൻസ് റിക്കോർഡിംഗ് വഴി കന്നുകാലികളുടെ ജനിതക ഗുണമേന്മ വർദ്ധിപ്പിക്കുന്നതിനായുള്ള പദ്ധതിക്കായി 35 ലക്ഷം രൂപയും കേരളത്തിന്റെ തനതു ജനസൂക്കളായ വെച്ചൂർ, കാസർഗോഡ് ഡ്വാർഫ്, മറ്റുനാടൻ ജനസൂക്കളുടെയും സംരക്ഷണത്തിനും വ്യാപനത്തിനുമുള്ള പദ്ധതിക്കായി 20 ലക്ഷം രൂപയും വിത്തു കാളകളുടെ ജീനോമിക് തിരഞ്ഞെടുപ്പിനായി ജീനോമിക് ലബോറട്ടറി പദ്ധതിക്കായി 30 ലക്ഷം രൂപയും തീറ്റപ്പുൽ വിത്തുല്പാദനവും വിപണനവും പദ്ധതിക്കായി 5 ലക്ഷം രൂപയും ഉൾപ്പെടെ 2.56 കോടി രൂപ ഈ ശീർഷകത്തിൽ ധനപുനഃവിനിയോഗ്/ ഉപധനാഭ്യർത്ഥനവഴി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

**ധനാഭ്യർത്ഥന നമ്പർ XXXII—ക്ഷീരവികസന വകുപ്പ്**

വോട്ട് ചെയ്തത് : 181,56,18,000 രൂപ  
ചാർജ്ജ് ചെയ്തത് : ഇല്ല

2404-00-102-96—ഗ്രാമീണ ക്ഷീരവ്യവസായ വികസന ഉപദേശക പ്രവർത്തനങ്ങൾ  
വിഹിതം : 5,45,00,000 രൂപ (പദ്ധതി)

47. ക്ഷീരവികസന വകുപ്പ് നടപ്പിലാക്കുന്ന വിജ്ഞാന വ്യാപന പ്രവർത്തനത്തിനും ഉപദേശക സേവനങ്ങൾക്കും ക്ഷീരകർഷകർക്കും ഉൽക്കൾക്കും അപ്രതീക്ഷിതമായി ഉണ്ടാകുന്ന സാമ്പത്തിക നഷ്ടങ്ങൾക്ക് ധനസഹായം നൽകുന്നതിനും കണ്ടിജൻസി ഫണ്ടിനത്തിൽ വകുപ്പിന് മതിയായ തുക ലഭ്യമല്ലെന്ന് സമിതി മനസ്സിലാക്കുന്നു. ആയതിനാൽ ഈ ശീർഷകത്തിൽ 49 ലക്ഷം രൂപ ധന പുനഃവിനിയോഗ്/ഉപധനാഭ്യർത്ഥനവഴി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2404-00-102-79—കാലിത്തീറ്റക്കുള്ള സബ്സിഡി

വിഹിതം : 15,00,00,000 രൂപ (പദ്ധതി)

48. വർഷം മുഴുവൻ കാലിത്തീറ്റ സബ്സിഡി കർഷകർക്ക് ലഭ്യമാക്കുമെന്ന് സർക്കാർ വാഗ്ദാനം ചെയ്തിരുന്നു. ഈയിനത്തിൽ 3.5 ലക്ഷം കർഷകർക്ക് ഒരു രൂപ നിരക്കിൽ വർഷം മുഴുവനും കാലിത്തീറ്റ സബ്സിഡി നൽകുവാൻ ബജറ്റ് വിഹിതം പര്യാപ്തമല്ലെന്ന് സമിതി മനസ്സിലാക്കുന്നു. ആയതിനാൽ ഈ ശീർഷകത്തിൽ 46 കോടി രൂപ ധന പുനഃവിനിയോഗം/ഉപധനാഭ്യർത്ഥനവഴി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2404-00-102-77—കൃഷിക്കാരുടെ ഭൂമിയിലും ക്ഷീരമാൽപാദക സഹകരണ സംഘങ്ങളിലും കാലിത്തീറ്റ ഉല്പാദനവും സൂക്ഷിക്കലും

വിഹിതം : 6,60,00,000 രൂപ (പദ്ധതി)

49. സംസ്ഥാനത്തെ ക്ഷീരസഹകരണ സംഘങ്ങൾ കേന്ദ്രീകരിച്ച് എസ്.എച്ച്.ജി./സ്വയംസഹായക/വനിത ഗ്രൂപ്പ് രൂപീകരിച്ച് തീറ്റപ്പുൽ കൃഷി വ്യാപകമാക്കുന്നതിനുള്ള പദ്ധതി നടപ്പിലാക്കുന്നതിനും തരിശ്/ഉപയോഗ ശൂന്യമായ സ്ഥലങ്ങളിൽ തെരഞ്ഞെടുക്കപ്പെട്ട പഞ്ചായത്തുകളിലും വ്യാവസായിക അടിസ്ഥാനത്തിൽ ക്ഷീരസംഘങ്ങളുടെ സഹകരണത്തോടെ പുൽകൃഷി പദ്ധതി വ്യാപിപ്പിക്കുന്നതിനും ഈ ശീർഷകത്തിൽ 60 ലക്ഷം രൂപ ധന പുനഃവിനിയോഗം/ഉപധനാഭ്യർത്ഥനവഴി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2404-00-102-76—ക്ഷീരകർഷക ക്ഷേമനിധി ബോർഡിന് ഇൻഷുറൻസ് പദ്ധതിയ്ക്ക് ധനസഹായം

വിഹിതം : 25,00,000 രൂപ (പദ്ധതി)

50. കേരള ക്ഷീരകർഷക ക്ഷേമനിധിയിൽ അംഗങ്ങളായ ക്ഷീരകർഷകരുടെ എണ്ണം വർദ്ധിച്ചതിനാലും സാമൂഹിക സുരക്ഷാ പദ്ധതികൾക്കായി നൽകുന്ന ധനസഹായ തുക വർദ്ധിപ്പിക്കേണ്ടതിനാലും ഈ ശീർഷകത്തിൽ ഉൾപ്പെടുത്തിയിരിക്കുന്ന ബജറ്റ് വിഹിതം അപര്യാപ്തമാണെന്ന് സമിതി മനസ്സിലാക്കുന്നു. ആയതിനാൽ ഈ ശീർഷകത്തിൽ 5 ലക്ഷം രൂപ ധന പുനഃവിനിയോഗം/ഉപധനാഭ്യർത്ഥനവഴി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2404-00-102-71—വയനാട്ടിലെ ക്ഷീരവികസനത്തിനുള്ള സഹായം

വിഹിതം : 25,00,000 രൂപ (പദ്ധതി)

51. വയനാട് ക്ഷീരവികസനത്തിനുള്ള പ്രത്യേക പദ്ധതികൾക്കായും വയനാട് മാതൃക ക്ഷീരവികസന ജില്ലയായി ഉയർത്തുന്നതിനും ഈ ശീർഷകത്തിൽ 5 ലക്ഷം രൂപ ധനപുനഃവിനിയോഗം/ഉപധനാഭ്യർത്ഥനവഴി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2404-00-109-95—ഗുണനിയന്ത്രണ ലാബുകളുടെ ശക്തിപ്പെടുത്തൽ

വിഹിതം : 5,04,00,000 രൂപ (പദ്ധതി)

52. തെരഞ്ഞെടുത്ത അതിർത്തി ചെക്ക്പോസ്റ്റുകളിൽ പാൽ ഗുണനിലവാര പരിശോധനയ്ക്കായി സ്ഥിര സംവിധാനം ഏർപ്പെടുത്തുന്നതിനും ദേശീയ അക്രഡിറ്റേഷൻ ലഭിച്ച സംസ്ഥാന ഡെയറി ലാബിന്റെ പ്രവർത്തനം വിപുലപ്പെടുത്തുന്നതിനും ഈ ശീർഷകത്തിൽ 55 ലക്ഷം രൂപ അധികമായി ധന പുനഃവിനിയോഗം/ഉപധനാഭ്യർത്ഥനവഴി വകയിരുത്തണമെന്ന് സമിതി ശുപാർശ ചെയ്യുന്നു.

2404-00-109-93—മിൽക് ഷെഡ് വികസന പദ്ധതി

വിഹിതം : 46,00,00,000 രൂപ (പദ്ധതി)

53. ഡെയറി സോൺ പദ്ധതി നടപ്പിലാക്കുന്നതിനും കൂടുതൽ പഞ്ചായത്തുകളിൽ ക്ഷീര ഗ്രാമം പദ്ധതി നടപ്പാക്കുന്നതിനും പുതുതായി കിടാരി പാർക്ക്, കനുകട്ടി ദത്തെടുക്കൽ പദ്ധതി എന്നിവയുമായി ഈ ശീർഷകത്തിൽ 4.15 കോടി രൂപ അധികമായി ധന പുനഃ വിനിയോഗം/ഉപധനാഭ്യർത്ഥനവഴി വകയിരുത്തണമെന്ന് സമിതി ശുപാർശ ചെയ്യുന്നു.

2404-00-195-94-34—ക്ഷീരസഹകരണ സംഘങ്ങൾക്ക് സഹായം

വിഹിതം : 23,07,66,000 രൂപ (പദ്ധതി)

54. ക്ഷീരസംഘങ്ങളിൽ ആധുനികവൽക്കരണ പ്രവർത്തനങ്ങൾ പൂർത്തിയാക്കുന്നതിന്, ക്ഷീരസംഘങ്ങളിലൂടെ കർഷകർക്ക് സബ്സിഡി നിരക്കിൽ പച്ചപ്പുൽ, വൈക്കോൽ എന്നിവ എത്തിച്ചു നൽകുന്നതിനായി സഹകരണ മേഖലാ പ്രചാരണ പരിപാടി സംഘടിപ്പിക്കുന്നതിനുമായി ഈ ശീർഷകത്തിൽ 2.0934 കോടി രൂപ അധികമായി ധന പുനഃവിനിയോഗം/ഉപധനാഭ്യർത്ഥനവഴി വകയിരുത്തണമെന്ന് സമിതി ശുപാർശ ചെയ്യുന്നു.

2404-00-195-92—സഹകരണ ക്ഷീരവിപണന ഫെഡറേഷനുള്ള ധനസഹായം

വിഹിതം : 7,74,00,000 രൂപ (പദ്ധതി)

55. സഹകരണ ക്ഷീരവിപണന ഫെഡറേഷൻ/തിരുവനന്തപുരം മേഖല /എറണാകുളം മേഖല/മലബാർ മേഖല എന്നിവയുടെ കീഴിലുള്ള പ്ലാന്റുകളുടെ നവീകരണ/ നിർമ്മാണങ്ങൾക്കായി ഈ ശീർഷകത്തിൽ 1.18 കോടി രൂപ അധികമായി ധന പുനഃവിനിയോഗം/ഉപധനാഭ്യർത്ഥനവഴി വകയിരുത്തണമെന്ന് സമിതി ശുപാർശ ചെയ്യുന്നു.

2404-00-800-78—ക്ഷീരകർഷക ക്ഷേമനിധി ബോർഡിനുള്ള ധനസഹായം

വിഹിതം : ഇല്ല (പദ്ധതി)

56. പുതിയ സർക്കാരിന്റെ നയപരമായ തീരുമാന പ്രകാരം പെൻഷൻ തുക 1,100 രൂപയായി വർദ്ധിപ്പിക്കുമ്പോൾ അധിക സാമ്പത്തിക ബാധ്യത ലഘൂകരിക്കുന്നതിന് ആവശ്യമായ 91.27 കോടി രൂപ അനുവദിക്കേണ്ടതുണ്ട്. എന്നാൽ ഈ ശീർഷകത്തിൽ തുകയൊന്നും വകകൊള്ളിച്ചതായി കാണുന്നില്ല. ആയതിനാൽ ഈ ശീർഷകത്തിൽ 91.27 കോടി രൂപ അധികമായി ധന പുനഃവിനിയോഗം/ഉപധനാഭ്യർത്ഥനവഴി വകയിരുത്തണമെന്ന് സമിതി ശുപാർശ ചെയ്യുന്നു.

2404-00-001-99—ഡയറക്ടറേറ്റ്

വിഹിതം : 6,83,96,000 രൂപ (പദ്ധതിയേതരം)

57. ഈ ശീർഷകത്തിൽ വകയിരുത്തിയിരിക്കുന്ന തുക അപര്യാപ്തമാണെന്ന് സമിതി മനസ്സിലാക്കുന്നു. ആയതിനാൽ ഈ ശീർഷകത്തിൽ 01(1) ശമ്പളം ഇനത്തിൽ 50 ലക്ഷം രൂപയും, 01(4) മെഡിക്കൽ റീ ഇംബേഴ്സ്മെന്റ് ഇനത്തിൽ 38,000 രൂപയും 01(5) മറ്റ് അലവൻസുകൾ ഇനത്തിൽ 12.5 ലക്ഷം രൂപയും 02(5) ദിവസവേതനം ഇനത്തിൽ 29,000 രൂപയും 04(1) യാത്രാബത്ത ഇനത്തിൽ 2 ലക്ഷം രൂപയും 05(2) വൈദ്യുതി ചെലവ് ഇനത്തിൽ 3 ലക്ഷം രൂപയും 21(2) മോട്ടോർ വാഹനങ്ങൾ സംരക്ഷണവും അറ്റകുറ്റപ്പണികളും ഇനത്തിൽ 50,000 രൂപയും 45-പി.ഒ.എൽ. ഇനത്തിൽ 50,000 രൂപയും ഉൾപ്പെടെ 69.17 ലക്ഷം രൂപ അധികമായി ധന പുനഃവിനിയോഗം/ഉപധനാഭ്യർത്ഥനവഴി വകയിരുത്തണമെന്ന് സമിതി ശുപാർശ ചെയ്യുന്നു.

2404-00-001-98—ജില്ലാ ഭരണം

വിഹിതം : 17,78,60,000 രൂപ (പദ്ധതിയേതരം)

58. 14 ജില്ലകളിലേയും ജില്ലാ ഓഫീസുകൾ, ക്യാളിറ്റി കൺട്രോൾ ഓഫീസുകൾ എന്നിവയ്ക്കുവേണ്ടി ബജറ്റിൽ ഉൾപ്പെടുത്തിയിരിക്കുന്ന തുക അപര്യാപ്തമാണെന്ന് സമിതി മനസ്സിലാക്കുന്നു. ആയതിനാൽ ഈ ശീർഷകത്തിൽ 02(5) ദിവസവേതനം ഇനത്തിൽ 251/2018.

3.49 ലക്ഷം രൂപയും 05(1) വെള്ളക്കരം ഇനത്തിൽ 55,000 രൂപയും 05(2) വൈദ്യുതി ചെലവ് ഇനത്തിൽ 50,000 രൂപയും 21(2) മോട്ടോർ വാഹനങ്ങൾ സംരക്ഷണവും അറ്റകുറ്റപ്പണികളും ഇനത്തിൽ 1 ലക്ഷം രൂപയും 45 പി.ഒ.എൽ ഇനത്തിൽ 70,000 രൂപയും ഉൾപ്പെടെ 6.24 ലക്ഷം രൂപ അധികമായി ധന പുനഃവിനിയോഗം/ഉപധനാഭ്യർത്ഥനവഴി വകയിരുത്തണമെന്ന് സമിതി ശുപാർശ ചെയ്യുന്നു.

2404-00-001-97-01-5—വികസന പ്രവർത്തന ഘടകങ്ങൾ - മറ്റ് അലവൻസുകൾ

വിഹിതം : 38,94,000 രൂപ (പദ്ധതിയേതരം)

59. ഈ ശീർഷകത്തിൽ 31.06 ലക്ഷം രൂപ അധികമായി ധന പുനഃവിനിയോഗം/ഉപധനാഭ്യർത്ഥനവഴി വകയിരുത്തണമെന്ന് സമിതി ശുപാർശ ചെയ്യുന്നു.

2404-00-109-98-21-2—ക്ഷീരവികസന പരിശീലന കേന്ദ്രം-മോട്ടോർ വാഹനങ്ങൾ സംരക്ഷണവും അറ്റകുറ്റപ്പണികളും

വിഹിതം : 31,000 രൂപ (പദ്ധതിയേതരം)

60. ഈ ശീർഷകത്തിൽ 29,000 രൂപ അധികമായി ധന പുനഃവിനിയോഗം/ഉപധനാഭ്യർത്ഥനവഴി വകയിരുത്തണമെന്ന് സമിതി ശുപാർശ ചെയ്യുന്നു.

4404-00-102-87—ക്ഷീര വകുപ്പിനുവേണ്ടി ഭൂമി ഏറ്റെടുക്കൽ

വിഹിതം : ഇല്ല (പദ്ധതിയേതരം)

61. ഈ ശീർഷകത്തിൽ 2 കോടി രൂപ ധന പുനഃവിനിയോഗം/ഉപധനാഭ്യർത്ഥനവഴി വകയിരുത്തണമെന്ന് സമിതി ശുപാർശ ചെയ്യുന്നു.

4404-00-195-98—ക്ഷീരസഹകരണ സംഘങ്ങളിൽ മൂലധന ചെലവ്

വിഹിതം : 5,36,34,000 രൂപ (പദ്ധതി)

62. ക്ഷീരസഹകരണ സംഘങ്ങളുടെ അടിസ്ഥാന സൗകര്യം വർദ്ധിപ്പിച്ചുകൊണ്ട് ക്ഷീരസംഘങ്ങൾ കൂടുതൽ ജനകീയമാക്കി മെച്ചപ്പെട്ട സേവനങ്ങൾ കർഷകർക്കും പൊതുജനങ്ങൾക്കും ലഭിക്കുന്നതിനായി പുതിയ ശീർഷകമായാണ് ഇത് ലഭിച്ചത്. ഇതിൽ വകയിരുത്തിയിരിക്കുന്ന ഇക അപര്യാപ്തമാണെന്ന് സമിതി മനസ്സിലാക്കുന്നു. ആയതിനാൽ ഈ ശീർഷകത്തിൽ 48.66 ലക്ഷം രൂപ ധന പുനഃവിനിയോഗം/ഉപധനാഭ്യർത്ഥനവഴി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

ധനാഭ്യർത്ഥന നമ്പർ XXXIII—മത്സ്യബന്ധനം

വോട്ട് ചെയ്തത് : 833,42,62,000 രൂപ

ചാർജ്ജ് ചെയ്തത് : ഇല്ല.

2405-00-001-99—നടത്തിപ്പ്

വിഹിതം : 312,09,30,000 രൂപ (പദ്ധതിയേതരം)

63. മത്സ്യബന്ധന വകുപ്പിന്റെ നിയന്ത്രണത്തിലുള്ള കെട്ടിടങ്ങളുടെ സംരക്ഷണത്തിനും വൈദ്യുതി ചാർജ്ജിനും ഈ ശീർഷകത്തിൽ 2.05 കോടി രൂപ ധന പുനഃവിനിയോഗം/ ഉപധനാഭ്യർത്ഥനവഴി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2405-00-101-95—മത്സ്യക്കണ്ടതുല്പാദന ഫാമുകൾ

വിഹിതം : 16,47,000 രൂപ (പദ്ധതിയേതരം)

64. ഫിഷറീസ് വകുപ്പിന്റെ നിയന്ത്രണത്തിലുണ്ടായിരുന്നതും അഡ്വാക്കിന് താൽക്കാലികമായി കൈമാറിയതുമായ മത്സ്യഫാമുകളിലെ ജീവനക്കാരുടെ വേതന തുക നൽകുന്നതിന് ഈ ശീർഷകത്തിൽ 1 കോടി രൂപ ധന പുനഃവിനിയോഗം/ഉപധനാഭ്യർത്ഥനവഴി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2405-00-101-57—മത്സ്യത്തൊഴിലാളികൾക്കവേണ്ടിയുള്ള വിവര ശേഖരണം

വിഹിതം : 1,00,000 രൂപ (പദ്ധതി)

65. ഉൾനാടൻ/കടൽ മത്സ്യബന്ധനത്തിന്റെ വിവരശേഖരണവുമായി ബന്ധപ്പെട്ട ജീവനക്കാരുടെ ശമ്പളം, യാത്രാബത്ത, മറ്റ് ചെലവുകൾ എന്നിവയ്ക്കായി ഈ ശീർഷകത്തിൽ 42 ലക്ഷം രൂപ ധനപുനഃവിനിയോഗം/ഉപധനാഭ്യർത്ഥനവഴി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2405-00-103-91—മത്സ്യ വിഭവങ്ങളുടെ സംരക്ഷണവും പരിപാലനവും (ആഴക്കടൽ മത്സ്യബന്ധനം)

വിഹിതം : 5,07,00,000 രൂപ (പദ്ധതി)

66. മത്സ്യവിഭവങ്ങളുടെ സംരക്ഷണത്തിനും പരിപാലനത്തിനും 600 ലക്ഷം രൂപയും Fish Migrated Pathway നിർമ്മിക്കുന്നതിനും ഓഷ്യനേറിയം മറൈൻ ബയോളജിക്കൽ പാർക്ക് നിർമ്മാണത്തിന്റെ പ്രാരംഭ ചെലവുകൾക്കും ഉൾപ്പെടെ 24 കോടി രൂപ ആവശ്യമാണ്. എന്നാൽ ബജറ്റിൽ ഈ ഇനത്തിൽ വകയിരുത്തിയത് 5.07 കോടി രൂപ മാത്രമാണ്. ആയതിനാൽ ഈ ശീർഷകത്തിൽ 18.93 കോടി രൂപ ധന പുനഃവിനിയോഗം/ ഉപധനാഭ്യർത്ഥനവഴി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.



2405-00-103-84—മത്സ്യത്തൊഴിലാളികൾക്ക് മണ്ണെണ്ണ വിതരണം സബ്സിഡി

വിഹിതം : 51,25,00,000 രൂപ (പദ്ധതിയേതരം)

67. 17000 മത്സ്യത്തൊഴിലാളികൾക്ക് റൊൾക്ക് പ്രതിമാസം 150 ലിറ്റർ എന്ന ക്രമത്തിൽ ഒരു വർഷത്തേക്ക് വിതരണം ചെയ്യുന്ന 30,000 കിലോ ലിറ്റർ വെള്ള മണ്ണെണ്ണ നൽകുന്നതിന് സബ്സിഡി ഇനത്തിൽ നൽകിയിരിക്കുന്ന 51.25 കോടി രൂപ അപര്യാപ്തമായതിനാൽ സബ്സിഡി തുക നൽകുന്നതിന് 75 കോടി രൂപ ആവശ്യമായതിനാൽ ഈ ശീർഷകത്തിൽ 23.75 കോടി രൂപ ധന പുനഃവിനിയോഗം/ഉപധനാഭ്യർത്ഥനവഴി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2405-00-103-83—മത്സ്യത്തൊഴിലാളികൾക്കുള്ള ഉത്പാദന ബോണസ്

വിഹിതം : ഇല്ല (പദ്ധതിയേതരം)

68.മത്സ്യത്തൊഴിലാളികളുടെ മത്സ്യലേലത്തിൽനിന്നും പ്രാഥമിക സഹകരണ സംഘങ്ങളിൽ സ്വരൂപിക്കുന്ന 1% സമ്പാദ്യത്തിന് ആനുപാതികമായി 45,000 മത്സ്യത്തൊഴിലാളികൾക്ക് ഉല്പാദന ഇൻസെന്റീവ് നൽകുന്നതിന് ഈ ശീർഷകത്തിൽ 1.5 കോടി രൂപ ധന പുനഃവിനിയോഗം/ഉപധനാഭ്യർത്ഥനവഴി വകയിരുത്തണമെന്ന് സമിതി ശുപാർശ ചെയ്യുന്നു.

2405-00-103-82—സംയോജിത മത്സ്യബന്ധന വികസനപദ്ധതി (100% എൻ.സി.ഡി.സി. സഹായം (സംസ്ഥാന വിഹിതം)

വിഹിതം : ഇല്ല (പദ്ധതി)

69. മുൻ വർഷങ്ങളിൽ നടപ്പിലാക്കിയ എൻ.സി.ഡി.സി.-ഐ.എഫ്.ഡി.പി. പദ്ധതിയിൽ മത്സ്യബന്ധന ഉപകരണങ്ങൾ വാങ്ങുന്നതിന് എൻ.സി.ഡി.സി.യിൽ നിന്നെടുത്ത ലോണിന് പലിശ സബ്സിഡി നൽകുന്നതിനായി ഈ ശീർഷകത്തിൽ 16.58 കോടി രൂപ ധന പുനഃവിനിയോഗം/ഉപധനാഭ്യർത്ഥനവഴി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2405-00-103-76—സമുദ്രസുരക്ഷയും രക്ഷാപ്രവർത്തനങ്ങളും

വിഹിതം : 5,50,00,000 രൂപ (പദ്ധതി)

70. ഓഖിയുടെ പശ്ചാത്തലത്തിൽ കടൽ സുരക്ഷ ശക്തിപ്പെടുത്തുന്നതിനും ഉപഗ്രഹ അധിഷ്ഠിത നാവിഗേഷൻ കാലാവസ്ഥ പ്രവചന സംവിധാനം നടപ്പാക്കുന്നതിനും, എല്ലാ മത്സ്യബന്ധനയാനങ്ങളേയും മത്സ്യത്തൊഴിലാളിഗ്രാമങ്ങളേയും ബന്ധിപ്പിക്കുന്നതിന്

ബജറ്റ് പ്രസംഗത്തിലും നയപ്രഖ്യാപനത്തിലുമുള്ള പദ്ധതികൾ നടപ്പാക്കുന്നതിനും ഈ ശീർഷകത്തിൽ 50 കോടി രൂപ ധന പുന:വിനിയോഗം/ഉപധനാഭ്യർത്ഥനവഴി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2405-00-105-88—തീരമൈത്രിസുപ്പർ മാർക്കറ്റ്

വിഹിതം : 1,000 രൂപ (പദ്ധതിയേതരം)

71. തീരമൈത്രി സുപ്പർമാർക്കറ്റിലൂടെ മാവേലി ഇനത്തിൽപ്പെട്ട അവശ്യസാധനങ്ങൾ സബ്സിഡി നിരക്കിൽ വിതരണം ചെയ്യുന്നതിനുവേണ്ടി ഈ ശീർഷകത്തിൽ 2 കോടി രൂപ ധനപുന:വിനിയോഗം/ഉപധനാഭ്യർത്ഥനവഴി വകയിരുത്തണമെന്ന് സമിതി ശുപാർശ ചെയ്യുന്നു.

2405-00-105-86—മത്സ്യമാർക്കറ്റുകൾ, വാല്യ അഡീഷൻ, വിളവെടുപ്പ് പൂർവ്വപ്രവർത്തനങ്ങൾ എന്നിവയുടെ നവീകരണം

വിഹിതം : 4,00,00,000 രൂപ (പദ്ധതി)

72. മത്സ്യമാർക്കറ്റുകളുടെ നവീകരണത്തിനായി ഈ ശീർഷകത്തിൽ 1 കോടി രൂപ ധനപുന:വിനിയോഗം/ഉപധനാഭ്യർത്ഥനവഴി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2405-00-109-91—വകുപ്പിന്റെ വികസനവും നവീകരണവും പരിശീലനകേന്ദ്രങ്ങളുടെ ശക്തിപ്പെടുത്തലും

വിഹിതം : 3,00,00,000 രൂപ (പദ്ധതി)

73. ഇ-ഗവേണൻസ്, പരിശീലന പരിപാടികൾ എന്നിവ പൂർത്തീകരിക്കുന്നതിന് ഈ ശീർഷകത്തിൽ 50 ലക്ഷം രൂപ ധനപുന:വിനിയോഗം/ഉപധനാഭ്യർത്ഥനവഴി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2405-00-800-99—മത്സ്യത്തൊഴിലാളികൾക്കുള്ള സമ്പാദ്യ സമാശ്വാസ പദ്ധതിക്ക് അധിക സംസ്ഥാന വിഹിതം

വിഹിതം : 25,86,00,000 രൂപ (പദ്ധതി).

74. മത്സ്യത്തൊഴിലാളികളുടെ സമ്പാദ്യശീലം വർദ്ധിപ്പിക്കുന്നതിനും പഞ്ഞമാസ കാലയളവിൽ തൊഴിൽ നഷ്ടം മൂലമുണ്ടാകുന്ന സാമ്പത്തിക ബുദ്ധിമുട്ടുകൾ പരിഹരിക്കുന്നതിനുമായി 50% കേന്ദ്ര സഹായത്തോടെ നടപ്പാക്കിവരുന്ന പദ്ധതിയാണിത്. ഓരോ വർഷവും 6 തവണകളിലായി 1500 രൂപ മത്സ്യത്തൊഴിലാളികളിൽനിന്ന് ശേഖരിച്ച് ബാങ്കിൽ നിക്ഷേപിക്കുകയും സംസ്ഥാന വിഹിതമായ 3,000 രൂപയും ചേർത്ത് 4,500 രൂപ മൂന്നു

തവണകളിലായി മത്സ്യത്തൊഴിലാളികൾക്ക് നൽകുന്നു. ഇതനുസരിച്ച് 186510-ഓളം മത്സ്യത്തൊഴിലാളികൾ 2017-18 വർഷം പദ്ധതിയിൽ അംഗമായി കഴിഞ്ഞു. ഇവർക്ക് 2018-19 വർഷം മേയ്, ജൂൺ, ജൂലൈ മാസങ്ങളിലായി പദ്ധതി വിഭാവനം ചെയ്ത രീതിയിൽ ധനസഹായം അനുവദിക്കേണ്ടതുണ്ട്. 2018-19 വർഷം ഇതിനായി ബജറ്റിൽ വകയിരുത്തിയിട്ടുള്ള തുക വളരെ അപര്യാപ്തമാണെന്ന് സമിതി മനസ്സിലാക്കുന്നു. ആയതിനാൽ ഈ പദ്ധതിയുടെ സുഗമമായ നടത്തിപ്പിന് ഈ ശീർഷകത്തിൽ 30.14 കോടി രൂപ ധന പുനഃവിനിയോഗം/ഉപധനാഭ്യർത്ഥനവഴി അധികമായി വകയിരുത്തണമെന്ന് ശുപാർശ ചെയ്യുന്നു.

2405-00-800-94—മത്സ്യത്തൊഴിലാളി ക്ഷേമനിധിയിലേക്കുള്ള സഹായം മത്സ്യ അനുബന്ധ തൊഴിലാളികൾക്കുമുള്ള പെൻഷൻ

വിഹിതം : 68,76,00,000 രൂപ (പദ്ധതിയേതരം).

75. കേരള മത്സ്യത്തൊഴിലാളി ക്ഷേമനിധി ബോർഡിൽ രജിസ്റ്റർ ചെയ്തിട്ടുള്ള മത്സ്യത്തൊഴിലാളി/അനുബന്ധ തൊഴിലാളി/വിധവ പെൻഷണർമാർ 63,200 പേരാണുള്ളത്. ഇവർക്ക് പ്രതിമാസം 1,100 രൂപ പെൻഷൻ നൽകുന്നതിന് ബജറ്റിൽ അനുവദിച്ചിട്ടുള്ള തുക തുലോം കുറവാണ്. ആയതിനാൽ ഈ ശീർഷകത്തിൽ 18.74 കോടി രൂപ ധന പുനഃവിനിയോഗം/ഉപധനാഭ്യർത്ഥനവഴി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2415-05-277-99—കേരള യൂണിവേഴ്സിറ്റി ഓഫ് ഫിഷറീസ് ആന്റ് ഓഷൻ സ്റ്റഡീസ്

വിഹിതം : 14,57,45,000 രൂപ (പദ്ധതിയേതരം)

76. നിലവിലെ പദ്ധതിയേതര ചെലവുകൾ വഹിക്കുന്നതിനു പുറമെ 2015-16 മുതലുള്ള പെൻഷൻ ആനുകൂല്യങ്ങൾ നൽകുന്നതിനും പുതിയതായി നിയമിതരാകുന്ന അദ്ധ്യാപകർക്ക് ശമ്പളം കൊടുക്കുന്നതിനും യു.ജി.സി. ശമ്പള പരിഷ്കരണം നടപ്പിലാക്കുമ്പോൾ ഉണ്ടാകുന്ന ചിലവുകൾ വഹിക്കുന്നതിനുംവേണ്ടി ഈ ശീർഷകത്തിൽ 9.1155 കോടി രൂപ ധന പുനഃവിനിയോഗം/ഉപധനാഭ്യർത്ഥനവഴി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

4405-00-103-92—വിഴിഞ്ഞം പുനരധിവാസ പദ്ധതി നടപ്പാക്കൽ-മത്സ്യത്തൊഴിലാളികളുടെ പുനരധിവാസവും ഭൂമി ഏറ്റെടുക്കലും.

വിഹിതം : ഇല്ല

77. വിഴിഞ്ഞം ഇറമുഖ പദ്ധതിയുമായി ബന്ധപ്പെട്ട് മത്സ്യത്തൊഴിലാളികളെ പുനരധിവാസപ്പിക്കേണ്ടിവരുന്നതിന്റെ പൂർണ്ണ ബാധ്യത സർക്കാർ ഏറ്റെടുത്ത് അവർക്കായി സ്ഥലവും ഭവനവും മറ്റു ജീവനോപാധി സഹായങ്ങളും പരിശീലനങ്ങളും നൽകുന്നതിനുവേണ്ടി

ബജറ്റിൽ തുക വകയിരുത്തിയിട്ടുള്ളതായി കാണുന്നില്ല. ആയതിനാൽ ഈ ശീർഷകത്തിൽ 50 കോടി രൂപ ധന പുനഃവിനിയോഗം/ഉപധനാഭ്യർത്ഥനവഴി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

4405-00-103-91—കടലാക്രമണത്തിൽ ഭൂമിയും വീടും നഷ്ടപ്പെട്ട മത്സ്യത്തൊഴിലാളികളുടെ പുനരധിവാസത്തിനായുള്ള പ്രത്യേക പാക്കേജ്.

വിഹിതം : ഇല്ല

78. കടൽ ക്ഷോഭത്തിൽ വീടും സ്ഥലവും നഷ്ടപ്പെട്ടവരെ പുനരധിവാസിപ്പിക്കുന്നതിന് ഈ ശീർഷകത്തിൽ തുകയൊന്നും വകയിരുത്തിയിട്ടില്ലെന്ന് സമിതി മനസ്സിലാക്കുന്നു. ആയതിനാൽ ഈ ശീർഷകത്തിൽ 10 കോടി രൂപ ധന പുനഃവിനിയോഗം/ഉപധനാഭ്യർത്ഥനവഴി വകയിരുത്തണമെന്ന് സമിതി ശുപാർശ ചെയ്യുന്നു.

4405-00-104-85—മൂലപ്പെഴുപ്പി മത്സ്യബന്ധന തുറമുഖം (50% കേന്ദ്രാവിഷ്കൃത പദ്ധതി)

വിഹിതം : ഇല്ല (പദ്ധതി)

79. കരാറുകാരന് നിർദ്ദേശപ്രകാരം ബിൽ തുക നൽകുന്നതിലേക്കായി ഈ ശീർഷകത്തിൽ 93 ലക്ഷം രൂപ ധന പുനഃവിനിയോഗം/ഉപധനാഭ്യർത്ഥനവഴി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

4405-00-104-59—ചേറ്റുവ മത്സ്യബന്ധന തുറമുഖം (സംസ്ഥാന പദ്ധതി)

വിഹിതം : 50,00,000 രൂപ (പദ്ധതി)

80. ചേറ്റുവ സബ് ഡിവിഷൻ കാര്യాలയത്തിലെ ജീവനക്കാർക്ക് ശമ്പളം നൽകുന്നതിനു വേണ്ടി ഈ ശീർഷകത്തിൽ 50 ലക്ഷം രൂപ ധന പുനഃവിനിയോഗം/ഉപധനാഭ്യർത്ഥനവഴി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

4405-00-104-58—ചേറ്റുവത്തൂർ മത്സ്യബന്ധന തുറമുഖം (സംസ്ഥാന പദ്ധതി)

വിഹിതം : 50,00,000 രൂപ (പദ്ധതി)

81. ചേറ്റുവത്തൂർ സബ് ഡിവിഷൻ കാര്യాలയത്തിലെ ജീവനക്കാർക്ക് ശമ്പളം നൽകുന്നതിനുവേണ്ടി ഈ ശീർഷകത്തിൽ 50 ലക്ഷം രൂപ ധന പുനഃവിനിയോഗം/ഉപധനാഭ്യർത്ഥനവഴി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

4405-00-104-54—നബാർഡ് സഹായത്തോടെയുള്ള ഗ്രാമീണ അടിസ്ഥാന സൗകര്യങ്ങൾ  
മെച്ചപ്പെടുത്തുന്നതിനുള്ള സഹായം

വിഹിതം : 40,00,00,000 രൂപ (പ്ലാൻ)

82. 2018-19 ബജറ്റ് പ്രസംഗത്തിൽ ഉൾപ്പെട്ട പ്രവർത്തികൾ ചെയ്യുന്നതിലേക്ക് ഈ ശീർഷകത്തിൽ 20 കോടി രൂപ ധനപുനഃവിനിയോഗം/ഉപധനാഭ്യർത്ഥനവഴി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

4405-00-104-53—ആർ.ഐ.ഡി.എഫ്. സഹായത്തിൻമേലുള്ള സംയോജിത തീരദേശ  
വികസന പദ്ധതി

വിഹിതം : 25,00,00,000 രൂപ (പ്ലാൻ)

83. മുൻ വർഷങ്ങളിൽ ഭരണാനുമതി ലഭിച്ചതിനും പൂർത്തിയായിക്കൊണ്ടിരിക്കുന്ന പണികളുടെ ബില്ലറ്റ് മാറി നൽകുന്നതിനും ഈ ശീർഷകത്തിൽ 25 കോടി രൂപ ധന പുനഃവിനിയോഗം/ഉപധനാഭ്യർത്ഥനവഴി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

4405-00-104-41—കൊയിലാണ്ടി മത്സ്യബന്ധന തുറമുഖം

വിഹിതം : ഇല്ല (പദ്ധതി)

84. കൊയിലാണ്ടി സബ് ഡിവിഷൻ കാര്യലയത്തിലെ ജീവനക്കാർക്ക് ശമ്പളം നൽകുന്നതിലേക്ക് ഈ ശീർഷകത്തിൽ 70 ലക്ഷം രൂപ ധന പുനഃവിനിയോഗം/ഉപധനാഭ്യർത്ഥനവഴി വകയിരുത്തണമെന്ന് സമിതി ശുപാർശ ചെയ്യുന്നു.

4405-00-109-98—മത്സ്യകൃഷി പരിശീലന കേന്ദ്രങ്ങളും പണി പൂർത്തിയാക്കലും മത്സ്യ  
ഭവനങ്ങൾ സ്ഥാപിക്കലും ശക്തിപ്പെടുത്തലും

വിഹിതം : 2,50,00,000 രൂപ (പദ്ധതി)

85. നിലവിലുള്ള അക്വാകൾച്ചർ പരിശീലന കേന്ദ്രങ്ങൾ, മത്സ്യ ഭവനങ്ങൾ എന്നിവയുടെ നടന്നുകൊണ്ടിരിക്കുന്ന അടിസ്ഥാന സൗകര്യവികസന പരിപാടികൾ പൂർത്തീകരിക്കുന്നതിന് ബജറ്റിൽ വകയിരുത്തിയിരിക്കുന്ന വിഹിതം വളരെ കുറവാണ് സമിതി മനസ്സിലാക്കുന്നു. ആയതിനാൽ ഈ ശീർഷകത്തിൽ 50 ലക്ഷം രൂപ ധന പുനഃവിനിയോഗം/ഉപധനാഭ്യർത്ഥനവഴി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

4405-00-800-78—ആലപ്പുഴ വടക്ക് അന്ധകാരനശി പാലം നിർമ്മാണം

വിഹിതം : ഇല്ല (പദ്ധതി)

86. ഈ പാലത്തിന്റെ പണി പൂർത്തിയാക്കിയാൽ ബജറ്റിൽ തുകയൊന്നും വകയിരുത്തിയതായി കാണുന്നില്ല. ആയതിനാൽ ഈ ശീർഷകത്തിൽ 1.45 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

6405-00-195-99—മത്സ്യബന്ധന വികസനത്തിന് സമഗ്ര മാർഗ്ഗനിർദ്ദേശ പദ്ധതിക്കായി മത്സ്യഫെഡ്ഡിൽ കൊടുക്കുന്ന വായ്പ (എൻ.സി.ഡി.സി. സഹായം)

വിഹിതം : 12,00,00,000 രൂപ (പദ്ധതി)

87. പരമ്പരാഗത മത്സ്യത്തൊഴിലാളിമേഖലയിൽ മത്സ്യത്തൊഴിലാളി സഹകരണ സംഘങ്ങളിൽ അംഗമായിട്ടുള്ള മത്സ്യത്തൊഴിലാളികൾക്ക് മത്സ്യബന്ധനോപകരണങ്ങൾ മത്സ്യഫെഡ് വിതരണം ചെയ്യുവരുന്നു. ഇതിലേയ്ക്കായി പ്രതിവർഷം 25 കോടി രൂപ ചെലവഴിച്ചുവരുന്നു. എൻ.സി.ഡി.സി. ധനസഹായത്തോടുകൂടിയുള്ള സംയോജിത മത്സ്യവികസന പദ്ധതി വഴിയാണ് ഈ തുക വിതരണം ചെയ്യുവരുന്നത്. ഈ പദ്ധതിക്ക് ബജറ്റിൽ വകയിരുത്തിയിരിക്കുന്ന തുക വളരെ അപര്യാപ്തമാണെന്ന് സമിതി മനസ്സിലാക്കുന്നു. ആയതിനാൽ ഈ ശീർഷകത്തിൽ 13 കോടി രൂപ ധന പുനഃവിനിയോഗം/ഉപധനാഭ്യർത്ഥനവഴി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

**പുതിയ ശീർഷകം അനുവദിക്കുന്നതിന്**

ബജറ്റ് പ്രസംഗത്തിൽ പ്രഖ്യാപിച്ച ചുവടെ ചേർത്തിരിക്കുന്ന പദ്ധതികൾ നടപ്പാക്കുന്നതിന് പുതിയ ശീർഷകം അനുവദിക്കണമെന്ന് സമിതി ശുപാർശ ചെയ്യുന്നു.

88. തീരദേശ മത്സ്യഗ്രാമങ്ങളിൽ വൈ.ഫെ.മ കണക്ടിവിറ്റി സ്ഥാപിക്കുന്നതിന് പുതിയ ശീർഷകം അനുവദിച്ച് 1000 രൂപ ധന പുനഃവിനിയോഗം/ഉപധനാഭ്യർത്ഥനവഴി വകയിരുത്തണമെന്ന് സമിതി ശുപാർശ ചെയ്യുന്നു.

89. തീരദേശത്തിന്റെ സമഗ്രവികസനത്തിനായി അന്തർദ്ദേശീയ തലത്തിൽ അംഗീകൃതമായുള്ള സ്ഥാപനത്തെക്കൊണ്ട് ഡിറ്റെയിൽഡ് പ്രോജക്ട് റിപ്പോർട്ട് തയ്യാറാക്കുന്നതിന് പുതിയ ശീർഷകം അനുവദിച്ച് 1,000 രൂപ ധനപുനഃവിനിയോഗം/ഉപധനാഭ്യർത്ഥനവഴി വകയിരുത്തണമെന്ന് സമിതി ശുപാർശ ചെയ്യുന്നു.

90. കക്ക സഹകരണ സംഘങ്ങളിൽ കക്കയിൽനിന്നും മൂല്യ വർദ്ധിത ഉല്പന്നങ്ങൾ തയ്യാറാക്കുന്നതിനും അതിനാവശ്യമായ ആധുനിക ചുളകൾ തയ്യാറാക്കുന്നതിനും പുതിയ ശീർഷകം അനുവദിച്ച് 1,000 രൂപ ധന പുനഃവിനിയോഗം/ഉപധനാഭ്യർത്ഥനവഴി വകയിരുത്തണമെന്ന് സമിതി ശുപാർശ ചെയ്യുന്നു.

91. പടിഞ്ഞാറൻ തീരത്തിന്റെ 250 മീറ്റർ വീതിയിൽ കേരള തീരത്തെ അപകടസാധ്യത വിശകലനത്തിനും ദുരന്തസാധ്യതയുള്ള പ്രദേശത്തെ കണ്ടെത്തുന്നതിനും പ്രകൃതി ദുരന്തങ്ങൾ നേരിടുന്നതിനുള്ള അടിയന്തര തയ്യാറെടുപ്പുകൾക്ക് സൗകര്യമൊരുക്കാനും ഒരു ത്രിമാന ഭൂപടം തയ്യാറാക്കുന്നതിനും ഒരു പുതിയ ശീർഷകം അനുവദിച്ച് 1000 രൂപയനു പുനഃവിനിയോഗം/ഉപധനാഭ്യർത്ഥനവഴി വകയിരുത്തണമെന്ന് സമിതി ശുപാർശ ചെയ്യുന്നു.

തിരുവനന്തപുരം,  
2018 ഫെബ്രുവരി 20.

വി. എസ്. സുനിൽ കുമാർ,  
ചെയർമാൻ,  
സബ്ജക്ട് കമ്മിറ്റി-1.

©

കേരള നിയമസഭാ സെക്രട്ടേറിയറ്റ്  
2018

കേരള നിയമസഭാ പ്രിന്റിംഗ് പ്രസ്സ്.